
ಪ್ರಸ್ತಾವನ 
ಸೋಳಾವೆ ಶತಮಾನಾಂತ್ ಆನಿ ತಾಚೆ ಪಯಲೆಂಯ್ , ಕೊಂಕಣಿ ಜನಾನಿ 
ತಾಂಚೆ ಕುಳಾರ್ ಗೊಂಯ್ ಸೊಣ್ ಯೆತನಾ ತಾಂಚೆ ಸಾಂಗಾತ , ಸಂಸ್ಕೃತಿ , 
ಸಂಗೀತ , ನಾಚ್ಕಲಾ ಆನಿ ವಿಷೇಷ ದಾವ್ ತಾಂಚೆ ಮ್ಹಾಲ್ಗಡ್ಯಾನಿ ದೆವ್ಯಾಂಕ್ 
ಪರಬ್ ಯಾ ಇತರ ಸುವಾಳ್ಯಾ ವೆಳಾರ ಮೃಣ್ಣೆ , ಲೋಕವೇದ ಸಂಗೀತ ಆನಿ 
ನಾಚ್ ಘೋವು ದೇಶಾಂತರ ಪಾವೆ . ಉತ್ತರ ಕನ್ನಡ , ದಕ್ಷಿಣ ಕನ್ನಡ ತಶೀಂಚ 
ಕೊಚ್ಚಿ ಪರ್ಯಾಂತ್ ಪಾವಿಲೆ ಆಮೇಲೆ ಮಾಲ್ಗಡೆ , ಗೊಂಯ್ ಸೊಡುನ್ 
ಯೆತನಾ ತಾಂಚಾ ಸಾಂಗಾತ ಹಾಳ್ಳೆಂ ಕಲಾ ಪ್ರಕಾರಾಂ , ತಾನಿ ಖಂಯ್ ಖಂಯ್ 
ರಾಫ್ಟಿಂಕಿ ಥಂಯ್ ಥಂಯ್ ತಾಂಚೆ ಭುರ್ಗ್ಯಾಂಕ್ ಆನಿ ಪೀಳೆ ತಾಕುನ ಪಿಕ 
ಸಾಂಗುನ ರಾಕುನ ಹಾಳ್ಳೆಂ . ಕೊಂಕಣಿ ಲೋಕವೇದ ಪ್ರಕಾರಾಂತ್ ಹರಿಕಥಾ , 
ಭಜನ , ನಾಚ್ , ಬಾಳ್ಗೀತಾಂ ಇತ್ಯಾದಿ ಅಶಿಲೆಂ . ತಾಂತು ಪಯ್ಕಿ ಎಕ 
ದಾವ ಆಸಾ ಗುಮ್ಮಾ , ಪದಾಂ ಆನಿ ನಾಚ್ , ಕೊಂಕಣಿ ಜನಾಲ್ಯಾಂತ್ ಕೊಂಕಣಿ 
ಕ್ರೈಸ್ತ ಭಾಂವಾನಿ , ತಶೆಂಚ್ ಕುಡುಬಿ , ಖಾರ್ವಿ ಭಾಂವಾನಿಯ್ ತಾಂಚಾ 
ತಾಂಚಾ ಪಂಗ್ಲಾ ಮಧೆಂ ಗುಮ್ಯಾಂ , ಲೋಕ್ವೇದ ಕಲಾ ಜೀವಂತ ದವರಾಂತ್ 
ಸಾಧನ ಕೆಲೆಲೆಂ ಕೊಂಕಣಿ ಕಲಾ ಕ್ಷೇತ್ರಾಕ ವೃಡಲೆ ಪುಣ್ಯಾಚೆ ವಾವ್ರ ಅಶೆಂ 
ಸಮೂಕಾ ದಾತಾ . 

ಕೊಂಕಣಿ ಕ್ರಿಸ್ತಾಂವ್ ಸಮಾಜಾಂತ್ ಗುಮ್ಯಾಂ ಪದಾಂ ಆನಿ ನಾಚ್ 
ಕ್ಷೇತ್ರಾಂತ್ ನಾಂವ್ ಜೊಡ್ಲಿ ಕುಟುಂಬಾ ಆಸಾತಿ . ತಾಂತು ಏಕ್ ನಾವಾಡ್ಲೆಲೆ 
ಕುಟುಂಬ ದಾವ್ ಆಸಾ ಮಂಗೂರಚಾ ಬಿಜೈಚೆ ದಿ | ಅಲೆಕ್ಸ್ ಲೂವಿಸ್ ಪಿರೇರಾ 
ಆನಿ ಆತಾಂ ತಾಚೊ ವಾರಸದಾರ ( ಪೂತ್ ) ಶ್ರೀ ಜೋಕಿಂ ಪಿರೇರಾ , ತಾನಿ 
ಪದಾಂ ಸಾಂಗಾತ ಗುಮ್ಹಾರಿ ವಾಜುಚೆ , ತಾಂಗೆಲೆ ಕುಟುಂಬಾಚೆ ಪರಂಪರಾ ತಾನಿ 
ಪೀಳೆ ತಾಕುನ್ ಪಿಳ್ಕ , ವೃಡಲೆ ದಾಯ್ ದಾಟ್ಸ್ ಅಜೆಕಾಯ್ ರಾಕುನ್ , 
ಸಾಂಬಾಳ ವಾಡೊನ ಹಾಳಾಂ . 

1998 ಇಸ್ವಿ ಅಗೋಸ್ತ್ ಮೈನ್ಯಾಂತ್ ಭಾರತಾಚೆ ರಾಜಧಾನಿ ದಿಲ್ಲಿಂತ್ 
ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಮೆಹನತೀನ ಮಾಂಡೋನ ಹಾಳೆಲೆಂ 
ತೀನಿ ದಿವಾಸಾಚೆ “ ಕರ್ನಾಟಕ ಕೊಂಕಣಿ ಕಲಾ ಉತ್ಸವ ” ಸಾಂಸ್ಕೃತಿಕ ಕಾರಾವಳಿಂತ 
ಶ್ರೀ ಜೋಕಿಂ ಪಿರೇರಾ ಆನಿ ತಾಂಚೆ ಕುಟುಂಬಾಚೆ ಸಾಂದೆನಿ ಗುಮ್ಮಾ , ಕಾಠ್ಯಕ್ರಮ 


mi . 


ದಿಲಿ . ಹಾಜೆನಿ ತಾಂಚೆ ಕುಟ್ಕಾಚಾರಕ ಗುಮ್ಮಾರಿ ಕಲಾ ಮುಖಾವಯಲ್ಯಾ 
ಪೀಳೆಕಯ್ ಮುಖಾರುನ ಹಾಡ್ಡ ಇಶಾರೂ ದಿಸ್ತಾಲೊ . ತ್ಯಾ ದೆಕುನ್ , ಭವಿಷ್ಯ 
ಕಾಲಾಂತ್ ಕೊಂಕಣಿ ಲೋಕವೇದಾಚೆ ಗ್ರೇಸ್ತ್ ವಾಂಟೊ ದಾವ್ ಆಸ್ಟೆ ಗುಮ್ಯಾಂ 
ಪದಾಂಚೆ ಮಾಹಿತಿ ಕೊಂಕಣಿ ಮಾಯಭಾಸೆಚೆ ಇತರ ಸಮಾಜಾಚೆ ಜನಾಂಕಯ್ 
ಕಳ್ಳಿ ಗರಚ್ ಆಸಾ ಮೃಳಲೆ ಶ್ರೀ ಪಿರೇರಾಂಕ ಹಾಂವೆ ಸಾಂಗ್ಲ . ಆನಿ ಆತಾ 
ಕೊಂಕಣಿ ಅಕಾಡೆಮಿನ , ಕೊಂಕಣಿ ಅಕಾಡೆಮಿಚೆ ಲೋಕವೇದ ಪ್ರಶಸ್ತಿ ವಿಜೇತಾ 
ಶ್ರೀ ಜೋಕಿಂ ಪಿರೇರಾ ಹಾನ್ನಿ ಸಂಗ್ರಹ ಕರ ದಿಲೆಲೆಂ ಗೊಂಯ್ ಸಾಂಡುನ್ 
ಆಯ್ಕೆ ಮಾಂಯ್ ” ಬೂಕ ಹುಜ್ವಾಡಾಕ ಹಾಡ್ಲಾ . ಶ್ರೀ ಜೋಕಿಂ ಪಿರೇರಾ 
ಬಾಬಾಂಕ ದೇವು ಬರಂ ಕೊರೊ . 

' ಗುಮ್ಯಾಂ ' ಕಲಾ ಕೊಂಕಣಿ ಕಲಾ ಪ್ರಕಾರಾಚೆ ದಾರ್ ಮುಖಾವಯ್ಯಾ 
ಪಿಳ್ಳೆಕ ಆಯ್ಕೆ ಮ್ಹಾಲ್ಗಡ್ಯಾನಿಂ ವಾಂಚುನ ಆಯಿಲೆ ರೀತ್ ಆನಿ ನೀತ್ ಹಾಜೆ 
ಪರಿಚಯ್ ಗುಮ್ಯಾಂ ಪದಾಂಚೆ ಸಂಗ್ರಹಾಚೆ ಭಿತಲ್ಯಾನ ದಿವ್ಯ ಉದ್ದೇಶಾನ 
ಕೊಂಕಣಿ ಅಕಾಡೆಮಿನ ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ ” ಬೂಕ್ 
ಆತಾಂ ಉಜ್ವಾಡಾಯ್ತಾಂ . ಯೆವಚೆ ದಿಸಾಂತ ಗುಮ್ಯಾಂ ಪದಾಂಚೆ ಕವಳೊ 
ಆನಿ ವಿಡಿಯೊ ತಶೀಂಚ್ “ ಗುಮ್ಮಾ ” ಕಲಾ ಪ್ರಕಾರಾಚೆ ಸಮಗ್ರ ಸಂಶೋಧನ 
ಆನಿ ದಸ್ತಾವೇಜ ( ಡ್ಯಾಕುಮೆಂಟೇಶನ್ ) ತಯಾರ ಕರ್‌ಚೆ ವಾವ್ರ ಕತ್ತಲೆಂ . 

ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ ” ಸುಂದರ ದಾವ್ ಛಾಪ್ಪುನ 
ದಿಲೆಲೆ ಮೆ । ಕೊಡಿಯಾಲ್‌ಬೈಲ್ ಪ್ರೆಸ್ ಹಾಂಕಾ , ಮುಖಚಿತ್ರ ತಯಾರ ಕರ್ 
ದಿಲೆಲೆ ಮೆ ! ವಿವೇಕ್ ಸ್ಟುಡಿಯೊ ಹಾಂಕಾಂ ದೇವು ಬರೆಂ ಕೊರೊ . 


ಮಂಗೂರ 
7-8-2000 


ಬಸ್ತಿ ವಾಮನ ಶೆಣೈ 

ಅಧ್ಯಕ್ಷ 
ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾದಮಿ 

ಮೊಗಾ ಪಯ್ಯಾ ಸಿನೊಲಾಂಚಿ 


1. ವೊಗಾ ಪಯ್ಯಾ ಸಿನೊಲಾಂಚಿ 

ಮಹಿಮಾ ಜಾಲಿ ಥೋರಿ 
ಪಯ್ಲಿ ಕುರ್ ಕಾಡ್ಯಾಂ ಆಮಿಂ 
ಆಮ್ಯಾ ಕೊಪೊಲಾರಿ 

ಹಾ ಪಯ್ಯಾ ಸಿನೊಲಾಂಚಿ 
ಮನಾಂತುಲಿಂ ವಾಯ್ ಚಿಂತ್ನಾಂ ನಿವಾ‌ ದೇವ್‌ರಾಯಾ 
ಸೊಮಿ ದೇವ್ ಬಸ್ಸಾ ಎಕಾ ಕುರ್ಪೆಚಾ ತೊವ್ಯಾ 
ವಾಯ್ ಚಿಂತ್ನಾಂಚೊ ಸಂಹಾರ್ ಕರ್ ಮ್ಹಜಾ ದೆವಾ ( 2 ) 


2. ವೊಗಾ ದುಸ್ರಾ ಸಿನೊಲಾಂಚಿ 

ಮಹಿಮಾ ಜಾಲಿ ಥೋರಿ 
ದುಸ್ರ ಕುರ್ ಕಾಡ್ಕಾಂ ಆಮಿಂ 
ಆಮ್ಯಾ ವೊಂಟಾರಿ ...... .ಹಾ ಪಯ್ಯಾ ಸಿನೊಲಾಂಚಿ 
ತೊಂಡಾಂತುಲೆ ವಾಯ್ಸ್ ಸಬ್ ನಿವಾರ್ ದೇವ್ರಾಯಾ 
ಸೊಮಿ ದೇವ್ ಬಸ್ಸಾ ಎಕಾ ಕುರ್ಪೆಚಾ ತೊವ್ಯಾ 
ವಾಯ್ಸ್ ಸಬ್ದಾಂಚೊ ಸಂಹಾರ್ ಕರ್ ಮ್ಹಜಾ ದೆವಾ ( 2 ) 


3. ವೊಗಾ ತಿಸ್ತಾ ಸಿನೊಲಾಂಚಿ 

ಮಹಿಮಾ ಚಾಲಿ ಥೋರಿ 
ತಿಸ್ರ ಕುರ್ ಕಾಡ್ಯಾಂ ಆಮಿಂ 
ಆಮ್ಯಾ ಹರ್ದ್ಯಾರಿ 

.ಹಾ ಪಯ್ಯಾ ಸಿನೋಲಾಂಚಿ 
ಕಾಳ್ತಾಂತುಳ್ಳೋ ವಾಯ್ಸ್ ಕರ್ನ್ನೊ ನಿವಾರ್ ದೇವ್ರಾಯಾ 
ಸೊಮಿ ದೇವ್ ಬಸ್ಸಾ ಎಕಾ ಕುರ್ಪೆಚಾ ತೊವ್ಯಾ . 
ವಾಯ್ಸ್ ಕರ್ನ್ಯಾಂಚೊ ಸಂಹಾರ್ ಕರ್ ಮ್ಹಜಾ ದೆವಾ ( 2 ) 

ಜೋಕಿ ಸಂತಾನಾಲೆ ಘರಿಂ 


1. ಜೋಕಿ ಸಂತಾನಾಲೆ ಘರಿಂ 


ಜಲ್ಮಲಿ ಸುಂದರಿ 
ಕುರ್ಪೆಚೊ ಝರಿ ತಿಚಾ 
ಮಸ್ತಕಾ ವೆರಿಂ 


ಜೋಕಿ ಸಂತಾನಾಲೆ ಘರಿಂ 


2. ಜೋಕಿ ಸಂತಾನಾಲೆ ಘರಿಂ 

ಜಲ್ಮಲಿ ತಿ ಹಾ 
ತೆಂಪ್ಲಿಂ ಭೆಟವ್ ನಾಂವ್ ಬಾ ದಿಯಾ 
ಮರಿ ಮೃಸೊನ್ 

ಜೋಕಿ ಸಂತಾನಾಲೆ ಘರಿಂ 
3. ತೀನ್ ವರ್ಸಾಂಚಿ ಬಾಳಕ್ ಮರಿ 

ತೆಂಪ್ಲಿಂ ಭೆಟಂವ್ ಗೆಲಿ 
ದೆವಾ ಸ್ಪಿರಿತಾನ್ ತಿಚಿ 
ರಾಕಣ್ ಕೆಲಿ 


ತೀನ್ ವರ್ಸಾಂಚಿ ಬಾಳಕ್ ಮರಿ 


4 , ಅಸಿ ರಾಕಣ್ ಕರಾಂ ಕಾಂ 

ವರ್ಸಾ ೦ ಭರಲಿಂ ಸಾತ್ 
ಸಾತಾಂ ವರ್ಸಾಂನಿ ಗಾ ಮರಿ 
ಶಾಸ್ತಿರ್ ಶಿಕೊಂಕ್ ಗೆಲಿ 
ತೀನ್ ವರ್ಸಾಂಚಿ ಬಾಳಕ್ ಮರಿ 


5 . 


ಶಾಸ್ತಿರ್ ಶಿಕ್ತಾ ಶಿಕ್ತಾಂ 
ವರ್ಸಾ ೦ ಭಕ್ತಿಂ ಬಾರಾ 
ಬಾರಾ ವರ್ಸಾ ೦ ಭಕ್ತಿಂ ಮ್ಹಣ್ 
ದಾವಿದಾ ರಾಯಾಕ್ ಖಬಾರ್ ಪಾಪ್ಪಾ 

6 . 


ದಾವಿದಾ ರಾಯಾನ್ ಆಟೊವ್ ಕೆಲಾ 
ಆಟೊವ್ ಕೆಲಾಗಾ ತಾಣೆಂ ತಾಚಾ ಪುರ್ವಜಾಂಚೊ 
ಮಾಟೊವ್ ಘಾಲಿಲಾ ತಾಣೆಂ 
ನೋವಾಂ ಮೆಡಿಂಚೊ 


7. ಮೊಗಾ ದಾವಿದಾ ರಾಯಾನ್ ಆಲೋಚನ್ ಕೆಲ್ಯಾ 

ಆಲೋಚನ್ ಕರವ್ ತಾಣೆಂ ದಾಂಗೊ ಫೆರಾಯ್ತಾ 
ತ್ಯಾ ದಾಂಗ್ರಾ ಮಾಜಾರಿಂ ಸಯ್ ಪುಂಜಾಯ್ತಾಂ 

ತ್ಯಾ ಸಯ್ಯಾ ಮಾಚ್ ಏಕ್ ನವಾಲ್ ಘಡಿಲಾಂ 
8 , ಮೊಗಾ ಬಾರಾ ದೆಶಿಂಚೊ ವೊ ನೊವಾ ಕುಳಿಯಾಂಚೆ 

ಸುರಾ ವಂಶಿಚೆ ನೊವ್ರ ಮರೆಕ್ ಆ್ಯತೆಯೂ ಚಾಲೆ 
R : ಅಂಗಾ ..... ಮರೆಚಾ ಲಗ್ನಾಚಿ ಖಬಾರ್ ಆಯ್ಕುನ್ 

ಮ್ಹಾತಾರೊ ಜುಜೆ ಮಾಟ್ಟಾಕ್ ಯೆತಾ .... 
ಮಾಟ್ಟಾಕ್ ವಚೊನ್ ಎಕಾ ಕೊನ್ಯಾಕ್ ಉಬೊ ರಾವೊತಾ .... 
ದಾವಿದ್ ರಾಯ್ ಏಕಾ ಹಸ್ತಿಕ್ ಹಾಡಯ್ಯಾ 
ಆನಿ ತಿಚ್ಯಾ ಜೊಳ್ಳೆಂತ್ ಏಕ್ ಫುಲಾಂಚಿ ಮಾಳಾ ದೀವ್ 
ತಿ ಮಾಳಾ ಕೊಣಾಚಾ ಗಳ್ಯಾಕ್ ಹಸ್ಕ್ ಘಾಲ್ತಾಗೀ 
ತೊಚ್ ಮರೆಚೊ ಭರ್ತಾರ್ ಮೃಣ್ ನಮ್ಮಾಳ್ವೆಂ ಮ್ಹಣ್ 

ಸಾಂಗಿತ್ತಾ ... 
ಹಸ್ಟ್ ಮಾಳಾ ಘೋವುನ್ ಘುವೊನ್ ಘುಂವೊನ್ ವಚೊನ್ 

ಮ್ಹಾತಾರಾ ಜುಜೆಚಾ ಗಳ್ಯಾಕ್ ಘಾಲಿತಾ 
9 , ನವಾಲ್ ನವಾಲ್ ಮೃಣೋನ್ ಉಪ್ರಾಟಲಿ ನೀಳಾ 

ಹಸ್ತಿನ್ ಘಾಲಿ ಮಾಳಾ ಬಾಪಾ ಮ್ಹಾತಾರಾ ಜುಜೆಚ್ಯಾ ಗಳ್ಯಾಕ್ 
R : ದಾವಿದ್ ರಾಯ್ ಹೆಂ ಸರ್ವ್ ದೆಕ್ತಾ 

ಆನಿ ತಿ ಹಸ್ ಪಿಶಿ ಮೃಣೋನ್ ದುಸ್ತೆ ಹಸ್ತಿಕ್ ಹಾಡೊವ್ 
ಪಯ್ಲೆಂಚೆ ಬರಿಚ್ 

ಕರಿತಾ ...... 
ಹಸ್ , ಮಾಳಾ ಘೋವುನ್ ಘುವೊನ್ ಘುವೊನ್ 
ಮಾತಾಡ್ಯಾ ಜುಜೆಚ್ಯಾ ಗಳ್ಯಾಕ್ ಘಾಲಿತಾ 

10. ನವಾಲ್ ನವಾಲ್ ಮೃಸೂನ್ ಉಪ್ರಾಟ್‌ಲಿ ನೀಳಾ 

ದುಸ್ರಾಯಿ ಹಸ್ತಿನ್ ಘಾಲಿ ಮಾಳಾ ಬಾಪಾ ಜುಜೆಚಾ ಗಲ್ಯಾಕ್ 
R : ದಾವಿದ್ ರಾಯ್ ಹೆಂ ಸರ್ವ್ ದೆಕ್ಕಾ 

ಆನಿ ಸದ್ಯೋ ರಾಗಾನ್ ಪೆಟೊನ್ 
ನವಿಚ್ ಏಕ್ ಕರ್ಕಸಾಯ್ ಚಿಂತಿತಾ .... 
ಎಕೆಕ್ಕಾಚಾ ಹಾತಿಂ ಏಕ್ ಬೆತ್ ದಿಂವೆಂ 
ಆನಿ ಕೊಣಾಚಾ ಬೆತಾಕ್ ಆಪಾಪಿಂಚ್ ಫುಲಾಂ ಫುಲ್ತಾತ್‌ಗೀ 
ತೊಚ್ ಮರಿಯೆಚೊ ಭರ್ತಾರ್‌ ಮ್ಹಣ್ ನಮಿಯಾರೈಂ 

ಮೃಣ್ ಸಾಂಗಿತಾ 
11 . ಜುಜೆಚಾ ಹಾತಿಂ ಬೆತ್ 

ಫುಲಾಂ ಫುಲ್ಲಿಂ ಸಾತ್ 
ತೊಚ್ ಭರ್ತಾರ್ ಸತ್‌ಗೆ ಮರೆ 

ತುಕಾ ಆಂಕ್ವಾರಿಕ್ 
12. ದೆವಾಗಾ ದೆವಾ ಮಜಾ 

ಆತಾಂ ಕಿತೆಂ ಕರುಂ 
ಇತ್ಸಾ ಸೊಭಿತ್ ಸುಂದರ್ ಮರಿಯೆಕ್ 

ಖಂಯ್ಸರ್ ಆಪೊವ್ ವರುಂ 
13 . ಜುಜೆ ಕುಡ್ತಿ ಇಲ್ಫಾಂತ್ ಕರಿ ವಾವ್ವೊ 

ಜುಜೆ ಕುಡ್ತಿ ಇಲ್ಫಾಂತ್ . ಕರಿ ವಾವ್ , 
ಮರಿ ಸೊಡಯ್ ಲಾವೊರ್ ವೊ 
ಮರಿ ಸೊಡಯ್ ಲಾವೊರ್ 
ಜುಜೆ . 

ಲಾವೊರ್್ರ ..... 
14 . ಜುಜೆ , ಗಡಿ ಲಾಟ್ ಮೃಸೊನ್ 

ಮರಿ ಕಾಂತಿ ಸುತ್ 
ಅಶೆಂ ತಾಂಚೊ ವಾವ್ ಕರುನ್ 
ಭರಿತ್ ತಾಂಚೆಂ ಪೊಟ್ 


5 


3. ಆಮೊರೆಚ್ಯಾ ವೆಳಿಂ 


1 , ಯೆವೆ ಆಮೊರೆಚ್ಯಾ ವೆಳಿವೊ ( 2 ) 

ಮರಿ ಮಾಂಯ್ ರಜಾರ್ ವೊರೆಸಾಂವ್ ಕರಿತ್ರೆ ( 2 ) 
ಆಂಜ್ ಗಾಬ್ರಿಯೆಲ್ ಭಡ್ಕೊ ಮಾಂಯ್ ತುಜ್ಯಾ ಚರಣಾಸಂಗಿಂ ( 2 ) 

ಯೆವೆ ಆಮೊರಿಚ್ಯಾ ವೆಳಿಂ 
2 . 

ಆಂಜ್ ಗಾಬ್ರಿಯೆಲ್ ಅಲಾವೊ ( 2 ) 
ಭಡ್ಕೊ ಕಾಂಯ್ ದೆವಾನ್ ಪಾಟಯಲಾವೊ ( 2 ) 
ಹಾತಿಂ ಕಾಂಯ್ ಫೆವೊನಿ ಪುಷ್ಪಾಂ ಝಲೊ ಬಾ ( 2 ) 
ಮರಿಯೆ ಮುಖಾರ್ ಭದ್ರೂ ಯೇವ್ ಉಬೊ ಗಾ ಜಾಲೊ ( 2 ) 
ನಮಾನ್ ಮರಿಯೆ ಮೃಡೊನ್ ಭಡ್ವಾನ್ ತಿಕಾ ನಮಾನ್ ಕೆಲೊ ( 2 ) 

ಆಂಜ್ ಗಾಬ್ರಿಯೆಲ್ ಅಲಾವೊ 
3 , ನಮಾನ್ ಮರಿಯೆಗೆ ಕುರ್ಪೆನ್ ತುಂ ಭರೆಲೆ ರಾಣೆ ( 2 ) 

ಸ್ತ್ರೀಯಾಂ ಭಿತರಿ ತುಂ ಸದೆಂವ್‌ ಆಂಕ್ವಾರಿ ( 2 ) 
ದೇವ್ ಪುತ್ ಯೆತಲೊ ಮಾಂಯ್ ತುಜೆ ಉದರಿಂ ( 2 ) 
ಹ್ಯಾ ಉತ್ರಾಂನಿ ಘಡ್ಡಿ ಭಡ್ವಾನ್ ನಮಾನ್ ಮರಿ ( 2 ) 

ನಮಾನ್ ಮರಿಯೆಗೆ , ಕುರ್ಪೆನ್ ತುಂ ಭಕ್ತಲೆ ರಾಣೆ ....... 
4. ಮರಿ ಅಸಿ ಮೃಸೊಂಕ್ ಲಾಗ್ಲಿ 

ಆಪುಣ್ ಚರಣ್ ದಾಸ್‌ಗಾ ಸೊಮಿಯಾಚಿ 
ಮೃ ಜೆ ಥಂಯ್ ಜಾಂವ್ ಬಾ ಖುಶಿ 
ಸಾಂತಿಸಮ್ ತಿಂದಾದಿಚಿ 
ಹ್ಯಾ ಉತ್ರಾಂನಿಗಾ ಮರೈನ್ 
ಆಪ್ಲಿ ಕಬ್ಬಾತ್ ದಿಲಿ 

ಹಾ ಮರಿ ಮೃಡೊಂಕ್ ಲಾಗ್ಲಿ 
5 . ಸಾಂತಾ ಮರಿಯೆಗೇ ತುಂ ಕಾಂಯ್ ದೆವಾಚೆ ಮಾತೆ ( 2 ) 

ನಿವಾರ್ ಆಮ್ಯಾಂ ಆತಾಂ ಆನಿ ಮೊರ್ನಾಚಾ ವೆಳಾರ್ ( 2 ) 
ಸಾಂತಾ ಮರಿಯೆಗೇ ತುಂ ಕಾಂಯ್ ದೆವಾಚೆ ಮಾತೆ 


..... 

4 . 


ತೆಂಡ್ವಾಚೆಂ ಕಾಜಾರ್ 


1. ಮೊಗಾ ತೆಂಡ್ಲಾಕ್ ಕಾಜಾರ್ ವೊ 

ತೆಂತ್ಪಾಕ್ ಕಾಜಾರ್‌ಮೂ 
ತೆಂಡ್ಲಾಕ್ ಕಾಜಾರ್ ಕಾಜಾರ್ ವೊ 

ತೆಂಡ್ಲಾಕ್ ಕಾಚಾರ್‌ಮೂ 
2. ವಾಂಯ್ಕೆಂ ವೊವಿಕ್ ಸಾಂಗುಂಕ್ ಗೆಲಾಂವೊ ( 2 ) 

ಕೆಲ್ಯಾನ್ ಸೌಂಡ್ ವಾಂಕ್ಷೆಂ ಕೆಲಾಂವೊ ( 2 ) 
ಮೊಗಾ ತೆಂಡಾಕ್ .. 

...... ಕಾಚಾರ್‌ಮೂ 
3. ಮೊಗೆಂ ಗಾದ್ಯಾಂತ್ ನಿದೊಲಾಂವೊ ( 2 ) 

ಬೆಂಡಾನ್ ಕಿರ್ಮೆಂ ಗಳಯಲಾಂವೊ ( 2 ) 
ಮೊಗಾ ತೆಂಡ್ಲಾಕ್ 

ಕಾಜಾರ್‌ಮೂ 
4. ಆಂಬಾಡ್ಯಾನ್ ಬೊಡ್ ಬೆತಿಲಾಂವೊ ( 2 ) 

ತೊವೈಂ ರಾನ್ ಚಡೊನ್ ಗೆಲಾಂವೊ ( 2 ) 

ಮೊಗಾ ತೆಂಡ್ಲಾಕ್ ..ಕಾಚಾರ್‌ಮೂ 
5. ಕಾರೆತ್ಯಾನ್ ವೀಕ್ ಚಡಯಲಾಂವೊ ( 2 ) 

ಗೊಸಾಳ್ಯಾನ್ ಶಿರೊ ಪುಗೆಯಲಾಂತ್‌ವೊ ( 2 ) 

ಮೊಗಾ ತೆಂಡ್ವಾಕ್ ಕಾಜಾರ್‌ಮೂ 
6. ಕುವಾಳೊ ಗೊಬ್ರಾಂತ್ ಲೊಳಲಾವೊ ( 2 ) 

ದುದ್ಯಾನ್ ಪೊಟ್ ಪುಗೆಯಲಾಂವೊ ( 2 ) 

ಮೊಗಾ ತೆಂಡ್ವಾಕ್ ........... ಕಾಜಾರ್‌ಮೂ 
7. ಚಿನೆಂ ಕುಲೆ ತೆಂಕುನ್ ಸೊಲಾಂವೊ ( 2 ) 

ಪಡ್ಕೊಳ್ಳಾನ್ ವಯ್ಯಾಪಣ್ ಕೆಲಾಂವೊ ( 2 ) 

ಮೊಗಾ ತೆಂಡ್ವಾಕ್ ಕಾಚಾರ್‌ಮೂ 
8. ಬೊಬೈಂ ಗರ್ಭಸ್ ಜಾಲಾಂವೊ ( 2 ) 

ಆದಾಳ್ಯಾನ್ ಬಾಳಾಂತ್ ಕೆಲಾಂವೊ ( 2 ) 

ಮೊಗಾ ತೆಂಡ್ಡಾಕ್ ..... ..... ಕಾಚಾರ್‌ಮೂ 
9. ಕುಂಡ್ಲಾನ್ ನಾಡೊಬ್ ಸೊಡಿಲಾಂವೊ 

ಕ್ಯಾಜಿರೆಂ ಮೊಕೊನ್ ತಾಕಾ ಮೀಟ್ ಮಿರ್ಸಾಂಗ್ ದಿಲಾಂ 
ಮೊಗಾ ತೆಂಡ್ಡಾಕ್ ...... ..ಕಾಚಾರ್‌ಮೂ . 


ಕೈ 

.......... 

5 . 


ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ 


1. ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ 

ರೊಜಾರ್ ಸಾಯ್ಕಿಣ್ 
ಮೆಕ್ಕಾ ಕೆಸಾಂನಿ ಮಾಂಯ್ 
ದೆಂದ್ದಿ ಸಮೀರಾಕ್ 

ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ 
2. ಮೆಕ್ಕಾ ಕೆಸಾಂನಿ ಮಾಂಯ್ ದೆಂವಿ ಸಮೀರಾಕ್ ( 2 ) 

ದೆಂದ್ದಿ ಸಮ್ಮಿರಾಕ್ ಮಾಂಯ್ ಆಯ್ಕೆ ಮಂಗುರಾಕ್ ( 2 ) 
ಆಯ್ಲಿ ಮಂಗುರಾಕ್ ಮಾಂಯ್ ಗೆಲಿ ಬೋಳಾರಾಕ್ ( 2 ) 

ಆಯ್ಲಿ ಮಂಗುರಾಕ್ ಮಾಂಯ್ ....... ಬೋಳಾರಾಕ್ 
3. ಬೋಳಾರಾ ವಾಡ್ಯಾಂತ್ ತಿಣೆಂ ಥಾರೂ ತಿಚೊ ಕೆಲಾ ( 2 ) 

ಬೋಳಾರಾ ಪಬೆನ್ ತಿಕಾ ಆಸೊಗಾ ದಿಲಾ ( 2 ) 
ಆಸೊ ದಿಲಾಗಾ ತಾಣಿಂ ಬುನ್ಯಾದ್ ಘಾಲ್ಯಾ ( 2 ) 
ಬುನ್ಯಾದ್ ಘಾಲುನಿ ತಾಣಿಂ ತೆಂಪ್ ಬಾಂದಿಲಾಂ ( 2 ) 
ತೆಂಟ್ಸ್ ಬಾಂದಿಲಾಂಗಾ ತಾಂತುಂ ಚೆರಲ್ ಘಡಿಲಾಂ ( 2 ) 
ತೆಂಟ್ಸ್ ಬಾಂದಿಲಾಂ ............ 

ಘಡಿಲಾಂ 


4. ತ್ಯಾವೀ ಚೆರೆಲಾರ್ ಉಬಿ ಮಾತಾ ರೊಜಾರ್ ಸಾಯ್ಕಿಣ್ 

ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ 


5. ಮಾಯೆಚೊ ಮಾಂತ್ ಝಳ್ಳಳ್ಳಾ ( 2 ) 

ಹಾತಾಂತ್ ಕೊಂತ್ ಥಳಾ ( 2 ) 
ಮಸ್ತಕಿಂ ಮುಕುಟ್ ಪಳ್ತಾ ( 2 ) 
ಮಾಯೆಚೊ ಮಾಂತ್ 

ಪದ್ಬಳ್ಳಾ 

6 . ಸರ್ಗಿಂ ತುಜೊ ಗಾಂವ್ಗೆ ಮಾಯೆ 

ಮಾಗ್ಲೆಂ ಮಾಗ್ತಾಂ ಹಾಂವ್ 
ತುಜಾ ಪುತಾಲಾಗಿಂ ಮಾಗೊನ್ ಮಾಯೆ 
ಜೊಡ್ಸ್ ದೀ ಸಾಲ್ಯಾಸಾಂವ್ ವೊ ......... 

ಸರ್ಗಿಂ ತುಜೊ ಗಾಂವ್‌ಗೆ ಮರೆ 
7. ಪೊಂದ್ರಾ ಆಮೈ ಬಾಪಾ ಮೊಗ್ರೆಲೆ ಕಳೆ ( 2 ) 

ಆಮೆ ವಯ್ ಪರ್ತಿ ತುಜೆ ಕಳೆ ದೊಳೆ ( 2 ) 
ದೆಂ ನಮಾನ್ ಮರಿ ರೂಚ್ ಆಬೋಲಿಂ ( 2 ) 
ನಮಾನ್ ನಮಾನ್ ನಮಾನ್ ನಮಾನ್ ಮರೈಕ್ ಸೊಬೊಲಿಂ ( 2 ) 
ಅನಂದ್ ಬಾಪಾಕ್ ಅನಂದ್ ಪುತಾಕ್ ಸ್ಪಿರಿತಾಕ್ ಸಾಂತಾಕ್ ( 2 ) 
ಸರ್ಗಿಂ ಥಾವ್ ಬೆಸಾಂವ್ ಘಾಲ್ತಾ ತಿಚ್ಗಾ ಮಾತಾ ( 2 ) 
ಬೆಸಾಂವ್ ... 

..... ಮಾತಾ . 


ಸರ್ಗಿ ೦ ಥಾವ್ 


6 . 


ಉಂದಿರ್ ಮಾವ 


. 


1 . 


ಆದಿಂ ಮಾಗಾ ಏಕ್‌ಗಾ ಉಂದಿರ್ ಆಸ್‌ಲ್ಲೊ 
ಕೀನ್ಹಾಚಾ ವೊತಾಕ್ ತೊ ಭಾಯ್ ಸಾಲೊ 
ಸುಗ್ಗಾಂಚಾ ರುಕಾರ್ ಬಸೊನ್ ಸುಕ್ಲಾಂ ಖಾತಾಲೊ 
ಖಾತಾಂ ಖಾತಾಂ ಪಾಯಾಕ್ ತಾಚಾ ಕಾಂಟೊ ತೊಪಿ 
ತೊವಿ ಕಾಂಟೊ ಘವ್ ಉಂದಿರ್ ಮಾಮ್ ಚಾಲಿಕ್ ಲಾಗಲೋ 


2. ಚಲ್ಲಾಂ ಚಲ್ತಾಂ ಉಂದ್ರಾಕ್ ಎಲ್ಲೊ ಕೆಲ್ಸಿಗಾ ಮೆಳಲೊ 

ಆಜ್ಞಾ ವಾಕ್ರಾನ್‌ಗಾ ತೊ ದಾದ್ಯಾಂಚೆಂ ಖಾಡ್ಗಾ ಕಾಡ್ತಾಲೊ 
ಹಾಡ್ ಕೆಲ್ಯಾ ವಾಕೊರ್ ತುಜೊ ಕಾಡ್ ಕಾಂಟೊ ಮ್ಹಜೊ 
ಕಾಂಟೊ ಕಾಡ್ತಾ ಕಾಡ್ತಾಂ ಉಂದ್ರಾಚೊ ಪಾಮ್ ಕಾತ್ರಿ 
ಕೆಲ್ಯಾಚೊ ವಾಕೊರ್ ಘವ್ ಉಂದಿರ್ ಮಾಮ್ ಚಾಲಿಕ್ ಲಾಗಿ 

3. ಚಾಂ ಚಲ್ತಾಂ ಉಂದ್ರಾಕ್ ಏಕ್ ಕುಂಬಾರ್ ಮೆಳಲೋ 
ಹಾತಾಂ ಪಾಂಯಾಂನಿ ತೊ ಮಾತಿ ಖೋಂಡ್ವಾಲೊ 
ಧರ್ ಕುಂಬಾರಾ ವಾಕೊರ್ ಮ್ಹಜೊ ಖೋಂಡ್ ತುಜಿ ಮಾತಿ 
ಖೋಂಡ್ವಾಂ ಖೋಂಡ್ವಾಂ ಕೆಲ್ಯಾಚೊ ವಾಕೊರ್ ಮೊಡಿ 
ಕುಂಬಾರಾಚೊ ಕೊಳ್ಳೋ ಘವ್ ಉಂದಿರ್ ಮಾಮ್ ಚಾಲಿಕ್ ಲಾಗಿ 


4. ಚಲ್ಲಾಂ ಚಲ್ತಾಂ ಉಂದ್ರಾಕ್ ಏಕ್ ಕಾಳಾಂಗಾರ್ ಮೆಳಲೋ 

ಹಾತಾ ಪಾಂಯಾಂನಿ ತೊ ಪಾನಿ ಶಿಂಪ್ತಾಲೊ 
ಧರ್ ಕಾಳ್ಯಾಂಗಾರಾ ಕೊಳ್ಳೋ ಮೈ ಜೊ ಶಿಂಪ್ ತುಜೆಂ ಪಾನಿ 
ಪಾನಿ ಶಿಂಪ್ತಾಂ ಶಿಂಪ್ತಾಂ ಕೊಳೊ ಫುಟಿ 
ದೆಕುನ್ ಉಂದಿರ್ ಮಾಮ್ ಕಾಳಾಂಗಾರಾಚೆಂ ಕಾಳಿಂಗ್ ಘವ್ 

ಚಾಲಿಕ್ ಲಾಗಲೋ 


5. ಚಲ್ಲಾಂ ಚಲ್ತಾಂ ಉಂದ್ರಾಕ್ ಏಕ್ ಗಾಡ್ಗಾರ್ ಮೆಳಲೊ 

ಭುಕೆನ್ ಆನಿ ತಾನೆನ್ ತೊ ಕಾಂಯ್ ವೊಳ್ವಳ್ತಾಲೊ 
ಧರ್ ಗಾಡ್ಗಾರಾ ಕಾಳಿಂಗ್ ಮ್ಹಜೆಂ ಭಾಗಯ್ ತುಜಿ ತಾನ್ 
ತಾನ್ ಭಾಗಯ್ತಾಂ ಭಾಗಯ್ತಾಂ ಕಾಳಿಂಗ್ ಸರಲೆಂ 
ದೆಕುನ್ ಉಂದಿರ್ ಮಾಮ್ ಗಾಡ್ಚೆ ಬಮ್ಸ್ ಫೆನ್ಸ್ 

ಚಾಲಿಕ್ ಲಾಗಲೋ 


6. ಚಾಂ ಚಲ್ಲಾಂ ಉಂದ್ರಾಕ್ ಏಕ್ ಗಾಣಿಯಾಗಾರ್ ಮೆಳಲೊ 

ಬಾಯ್ದೆ ಭುರಾಂಕ್ ಗಾಣಾಕ್ ಬಾಂದುನ್ ಗಾಡೊ ಲೊಟ್ಟಾಲೊ 
ಧರ್ ಗಾಣಾಗಾರಾ ಬ ಮೃಚೆ ಸೊಡ್ ಬಾಯ್ದೆ ಭುರಾಂಕ್ 
ಗಾಣೋ ಲೊಟ್ರಾ ಲೊಟ್ರಾ ಬಮ್ಸ್ ಮೊರಲೆ 
ದೆಕುನ್ ಉಂದಿರ್ ಮಾಮ್ ಗಾಣಾಗಾರಾಚಾ ಬಾಯೆಕ್ ಘಟ್ಸ್ 

ಚಾಲಿಕ್ ಲಾಗಲೋ 

7. ಚಾಂ ಚಲ್ತಾಂ ಉಂದ್ರಾಕ್ ಎಸ್ಟೋ ಚಾಮ್ಯಾರ್ ಮೆಳಲೊ 

ಹಾತಾಂ ಪಾಯಾಂನಿ ತೊ ಮ್ಹಾಣ್ ಶಿಂವಾಲೊ 
ಧರ್ ಚಾಮ್ಯಾರಾ ಬಾಯ್ಕೆಕ್ ಶಿಂವ್ ತುಜೊ ವ್ಹಾಳೊ 
ಬ್ಲಾಗೊ ಶಿಂವಾಂ ಶಿಂವಾಂ ಬಾಯ್ ಮೊರಲಿ 
ಉಂದಿರ್ ಮಾಮ್ ಚಾಮ್ಯಾರಾಚೊ ವ್ಹಾಳೊ ಕಾಣ್ವ್ ಚಾಲಿಕ್ 

ಲಾಗಲೋ 


8. ಬಾಯ್ಕ್ ದೀವ್ ಮ್ಹಾಣ್ ಹಾಡ್ತಾತ್ , 

ನಾಚ್ರೆ ಪುತಾ ದಿಮಿ ದಿಮಿ 
ಬಯ್ ದೀವ್ ಬಾಯ್ಕೆಕ್ ಹಾಡ್ತಾ 
ನಾಚ್ರೆ ಪುತಾ ದಿಮಿ ಧಿಮಿ 


ಶ 


9 . 


ಕಾಳಿಂಗ್ ದೀವ್ ಬಮ್ಸ್ ಹಾಡ್ತಾತ್ 
ನಾಚ್ರೆ ಪುತಾ ದಿಮಿ ದಿಮಿ 
ಕೊಳೊ ದೀವ್ ಕಾಳಿಂಗ್ ಹಾಡ್ತಾಂ 
ನಾಚ್ರೆ ಪುತಾ ದಿಮಿ ದಿಮಿ 


10 . 


ವಾಕೊರ್ ದೀವ್ ಕೊಳ್ಳೋ ಹಾಡ್ತಾ 
ನಾಚ್ಗೆ ಪುತಾ ದಿಮಿ ದಿಮಿ 
ಕಾಂಟೊ ದೀವ್ ವಾಕೊರ್ ಹಾಡ್ತಾ 
ನಾಚ್ಕೆ ಪುತಾ ದಿಮಿ ದಿಮಿ 


11. ನಾಯ್ತಾಂ ನಾಯ್ತಾಂ ಉಂದಿರ್ ಪಿಶಾರ್ ಪಡಿ ( 2 ) 

ಬ್ಲ್ಯಾಣೋ ವಾಕೊರ್ ಘವ್ ತೊ ಖೆಳೊಂಕ್ ಲಾಗಲೊ ( 2 ) 
ಮಾಜ್ರಾಲಾಗಿಂ ಉಂದಿರ್ ಮಾಮಾನ್ ಖೆಳ್ಗಾ ಮಾಂಡಿಲೋ ( 2 ) 
ಖೆಳ್ಳಾಂ ಖೆಳ್ತಾಂ ಉಂದಿರ್ ಮಾಮ್ ಮಾಡ್ತಾಚಾ ಘಾಸಾಕ್ 

ಸಾಂಪಡ್ಕೊ ( 2 ) 
ಪರಿಂ ಉಂದ್ರಾಚೊ ಖೆಳ್ಮೂಂಗಾ ಸಂಪ್ರೊ ( 2 ) . 


ಹ್ಯಾ 

7 . 


ಬಾರ್ದೆಸ್ವಾಂಚಿ ಶಿರ್ 


1. ಪಯ್ಯಾ ಬಾಪಾ ಶಿರೊಡೆಂ 

ಬಾರ್ದೆಸ್ತಾಂಚಿ ಶಿರ್ 
ರಾಜ್ ತರ್ ತರ್‌ಗಾ ಭಕ್ತಾ 
ಸೊಮಿ ಸಾಲ್ವದೊರಾ 


2. ದುಸ್ರಾ ಬಾಪಾ ಹಲ್ಲೊಣೆಂ 

ಗುಂಡ್ಯಾ ಫಾತ್ರಾಂಚೆಂ 
ಥಂಯ್ಸರ್ ಕೆಲಾಂ ಮಿಸಾಂವ್ . ತಾಣೆಂ 
ಸಾಂ ತೊಮ್ಯಾಂ ಭಕ್ತಾಚೆಂ 


3. ತಿಸ್ರಾ ಬಾಪಾ ಕೊಂಲ್ನೋಟಿ 

ಸಭಾ ಭವಂತಿ 
ದರಾ ಮಾಜಾರ್ ಬೊಳಿಗಾ 
ಭಕ್ , ಸಾಂ ಅಲೆಸ್ 


4 , ಚವ್ಯಾ ಬಾಪಾ ಕಾಂದೊಳೆಂ 

ತಾರಾಂ ಆಯ್ಲಿಂ ಬಾರಾ 
ಶಿಡಾಂ ಸೊಡ್ಲಿಂ ನವ್ಯಾ ಶೆರಾ 
ಭಕ್ , ಸಾಂ ಸಾವೆರಾ 


5. ಪಾಂಚ್ಯಾ ಬಾಪಾ ನಾತ್ಕಳೆಂ 

ಆಂಬ್ಯಾ ಭೋವ್ ರೂಕ್ 
ಥಂಯ್ ಬರೈಂ ಸುಕ್ ಆಮ್ಯಾಂ 
ಸಂತಾನ್ ಮಾಯೆಚೆಂ 

6. ಸೊವ್ಯಾ ಬಾಪಾ ಸಾಳ್ತಾಂವೆಂ 

ತಳ್ಳಾ ಸಕ್ತಾ ಶೆತ್ 
ಪರಟಲಿ ಮಾತಾ ಕಾಂಯ್ 
ಆಂಕ್ವಾರ್ ಮರಿ 


7. ಸಾತ್ಯಾ ಬಾಪಾ ಆಸ್ತಾಂವೆಂ 

ಪಾನ್ ಭೋವ್ ನಾಗೊಲಿಕ್ 
ಪಯ್ಕೆ ಇಡೊ ಧಾಡುಂಗಾ ಭಕ್ತಾ 
ಸಾಂ , ಮಿಂಗೆಲಿಕ್ 


3 


8. ಆಟ್ಟಾ ಬಾಪಾ ಪೊರೋಳಿ 

ದೊಡೆ ರುಚಿ 
ಆಪಾಪ್ಲೆ ಹುಚಿ 
ಕೊಂದೊಯ್ ಮಾಂಯ್ 


9 , ನೊವ್ಯಾ ಬಾಪಾ ಪೊಂಬ್ರುವೆ 

ದೊಣಿ ರುಚೆ 
ಆಪ್ಪಾ ಹುಚಿ 
ರುಜಾಯ್ ಮಾಂಯ್ . 


8. ಅಡ್ಕುಲೊ ಬುಡ್ಕುಲೊ 


Ch : ಅಡ್ಕುಲೊರೆ ಬುಡ್ಕುಲೊ ತೆಲಾ ತುಪಾಚೊ 

ಬಾಯೆಕ್ ಏಕ್ ಬಾಬು ಜಾಲಾ ಪಿಂರ್ಗಿ ರುಪಾಚೊ 
ಆಂಗ್ಲಾದಾರಾರ್ ಸುಂರ್ಗಾರ್ ಕರಾ ಇಂದಾ ಸೊಪಾಚೊ 
ಬಾಯೆಕ್ ಏಕ್ ಬಾಬು ಜಾಲಾ ಪಿಂರ್ಗಿ ರುಪಾಚೊ 

2 . 


1 : ಫಾರಾರ್ ಫಾರ್ ಜಾತಾಯ್ ರಾನಾಂತ್ ( 2 ) 

ಪುರ್ತುಗೆಚಾ ಥಾವ್ ಪಾಕ್ಸ್ ಆಯ್ತಾತ್ ರಾನಾ ಮಾರುಂಕ್ ( 2 ) 
ಮಾಡಾರ್ ಬೊಂಡ ಉಬೆ ಶೆಂಡೆ ಪುತ್ತುರ್‌ಗಾರಾಂಕ್ ( 2 ) 
ವೊವೊವೊ ಅಡ್ಕುಲೊರೆ ಬುಡ್ಕುಲೊ ತೆಲಾ ತುಪಾಚೋ ........... 
ಪಾಯಾಂಕ್ ಚಿನೆಲಾಂ ಚಿಂಚೆ ಫುಲಾಂ ಬೋಳಾರ್‌ಗಾರಾಂಕ್ ( 2 ) 
ಪಾಚ್ಚಿಂ ಕಾಪ್ಲಾಂ ಮೊಗ್ರೆ ಫುಲಾಂ ಇಜಯ್ಗಾರಾಂಕ್ ( 2 ) 

ಅಡ್ಕುಲೊರೆ ಬುಡ್ಕುಲೊ ತೆಲಾ ತುಪಾಚೊ ss ...... 
3. ಮಾತ್ಯಾರ್ ಕುರೈಂ ಕುರಾಂತ್ ಭಾಜಿ ಉಾಗಾರಾಂಕ್ ( 2 ) 

ಹಾತಾಂತ್ ಬೊರೆಂ ಮಾತ್ಯಾರ್ ಸಾರೆಂ ಬೊಂದೆಲ್ಗಾರಾಂಕ್ ( 2 ) 

ಅಡೋಲೊರೆ ಬುಡ್ಕುಲೊ ತೆಲಾ ತುಪಾಚೊ ......... 
4. ಮಾಡೆ ತೊಟಾಂ ಶೆತಾಂ ಬಾಟಾಂ ಒಮ್ಯೂರ್‌ಗಾರಾಂಕ್ ( 2 ) 

ಲಾಂಬ್ ಕೇಸ್ ದುಕ್ರಾ ಮಾಸ್ ಕೊಡ್ಯಾಗಾರಾಂಕ್ ( 2 ) 
ಸ್ಟಂ ಫಾಂಟೆ ಕಾಣೆ ಶೆವೊ ಫಳ್ಳಿರ್‌ಗಾರಾಂಕ್ ( 2 ) 
ಅಡ್ಕುಲೊರೆ ಬುಡ್ಕುಲೊ ತೆಲಾ ತುಪಾಚೊ ss ....... 


೨ , ಖಡ್ವಾನ್‌ ಖಡಾಪ್ 


1. ಖಡ್ವಾನ್‌ ಖಡಾಪ್ ಬೊಂವ್‌ರೆ ಪಾಲ್ವಾ 

ಖಡ್ವಾನ್‌ ಖಡಾಪ್ ಬೊಂವ್‌ಮೂ 
ಸಾಂಗಾಲ್ಯಾನ್ ಧಾಂ ಯೆಟ್ಟಿಕ್‌ರೆ ಪಾಲ್ವಾ 
ಸಾಂಗಾಲ್ಯಾನ್ ಧಾಂ ಯೆಟ್ಟಿಕ್‌ಮೂ 
ಘುರಾಂಚೊ ಕೆಲ್ಲೊ ಮೆಡಿಯೊರೆ ಪಾಲ್ವಾ 
ಘುರಾಂಚೊ ಕೆಲ್ಲೊ ಮೆಡಿಯೋಮೂ 
ಶೆವ್ಯಾಂಚೆ ಕೆಲೆ ವಾರೆ ಪಾಲ್ವಾ 
ಶೆವ್ಯಾಂಚೆ ಕೆಲೆ ವಾಶೆಮೂ 

14 . 


Ch : ಪೇಡ್ ಕಾಲ್ , ಬಾಂಗೊ ನೊವೊ ( 2 ) 

ಕೊಂಕಾರೊ ತಾಚೊ ದೆಡೊಮೂ ........... 


2. ಕರ್ಲ್ಯಾಂಚೊ ಕೆಲ್ಲೊ ಕಾಂಬಿರೆ ಪಾಲ್ವಾ 

ಕರ್ಲ್ಯಾಂಚೊ ಕೆಲ್ಲೊ ಕಾಂಬಿಮೂ 
ಸುಂಗ್ಟಾಂಚೆ ಕೆಲೆ ಕಟ್ರೆ ಪಾಲ್ವಾ 
ಸುಂಗ್ಟಾಂಚೆ ಕೆಲೆ ಕಟ್ಮೂ 
ವಾಗೊಳೆಂ ಮಾಟೊವ್ ಘಾಲಿರೆ ಪಾಲ್ವಾ 
ವಾಗೊಳೆಂ ಮಾಟೊವ್ ಘಾಲಿಮೂ 
ಲೇಪ್ ವೊಡಾಫ್ ಬಾಂದಿರೆ ಪಾಲ್ವಾ 


Ch : ಪೇಡ್ ವೊಕಾಲ್ .... 


... ದೆಡೋಮೂ ....... 


3. ಕುರ್ಲಿ ರಾಂದುಣ್ ಬೊಂಡಿರೆ ಪಾಲ್ವಾ , 

ಕುರ್ಲಿ ರಾಂದುನ್ ಖೋಂಡಿಮೂ 
ದೆ ೦ ಕ್ಕೊ ಆಲ್ಯಾನ್ ವಾಟರೆ ಪಾಲ್ವಾ 
ದೆ ೦ ಕ್ಕೂ ಆಲ್ಯಾನ್ ವಾಟಿಮೂ 
ಮಾಡೊಂಜಿ ಉಡ್ಕಾಣಾಂ ಘಾಲಿರೆ ಪಾಲ್ವಾ 
ಮಾಡೊಂಜಿ ಉಡ್ಕಾಣಾಂ ಘಾಲಿಮೂ 
Ch : ಪೇಡ್ ವೊಕಾಲ್ . 

.ದೆಡೋಮೂ ........ 


4. ತಾರ್ಲೊ ಸಾಂಗ್ಗೆ ದಾಡಿರೆ ಪಾಲ್ವಾ 

ತಾರ್ಲೊ ಸಾಂಗ್ಗೆ ದಾಡಿಮೂ 
ಕಾಂಪ್ ಯೆಲ್ಮಾನ್‌ಪಣ್ ಕರಿರೆ ಪಾಲ್ವಾ 
ಕಾಂಪ್ ಯೆಜಾನ್‌ಪಣ್ ಕರಿಮೂ 


Ch : ಪೇಡ್ ವೊಕಾಲ್ . 


ದೆಡೋಮೂ ........ 

نا 


10 . 


ದೆವಾನ್ ಕಿತೆಂ ರಚಿಲಾಂ 


1 . 


ದೆವಾನ್ ಕಿತೆಂ ರಚಿಲಾಂವೊ ( 2 ) 
ದೆವಾನ್ ರಚೊನಿ ಭುಮಿ ಮಂಡಳಿ ( 2 ) 
ಪಾತಾಳಿಂ ಆಯ್ಕಾಂ ಕಿಂದ್ರೆಂ ಫುಲ್‌ವೊ ( 2 ) 
ತ್ಯಾ ಕಿಂದ್ಯಾ ಫುಲಾಚಿಂ ಮಹಿಮಾ ಜಾಲಿಂಮೂಗಾ ಥೋರ್ ......... ( 2 ) 
ದೆವಾನ್ ಕಿತೆಂ ರಚಿಲಾಂ 


| 


2 . 


ದೆವಾನ್ ಕಿತೆಂ ರಚಿಲಾಂವೊ ( 2 ) 
ದೆವಾನ್ ಸರ್ಗ್ ರಚಲಾವೊ ( 2 ) 
ಸರ್ಗ್ ಸುಂರ್ಗಾರ್ ಕೆಲೊಗಾ ಆಂಜ್ ಭಡ್ಯಾಂನಿವೊ ........ ( 2 ) 


3. ದೆವಾನ್ ಕಿತೆಂ ರಚಿಲಾಂವೊ ( 2 ) 

ದೆವಾನ್ ಸಂಸಾರ್‌ ರಚಲಾವೊ ( 2 ) 
ಸಂಸಾರ್ ಸುಂರ್ಗಾರ್ ಕೆಲೊಗಾ ರುಕಾ ಝಾಡಾಂನಿವೊ ....... ( 2 ) 


4 . 


ದೆವಾನ್ ಕಿತೆಂ ರಚಿಲಾಂವೊ ( 2 ) 
ದೆವಾನ್ ದರ್ಯೊ ರಚಲಾವೊ ( 2 ) 
ದರ್ಯೊ ಸುಂರ್ಗಾರ್ ಕೆಲೊಗಾ ಮಾಸ್ಕಾ ಮಾಸ್ಕಾಂನಿವೊ ....... ( 2 ) 


5. ದೆವಾನ್ ಕಿತೆಂ ರಚಿಲಾಂವೊ ( 2 ) 

ದೆವಾನ್ ಮೊಳಾಬ್ ರಚಿಲಾಂವೊ ( 2 ) 
ಮೊಳಾಬ್ ಸುಂರ್ಗಾರ್ ಕೆಲೊಗಾ ಸುರೊ ಚಂದ್ರ , ನೆಕೆತ್ರಾಂನಿ ...... ( 2 ) 

11. ಭೋವ್‌ಚ್ ಫಾಂತ್ಯಾರ್ ಉಠಯಾರಿ 
1. ಭೋವ್‌ಚ್ ಫಾಂತ್ಯಾರ್ ಉಠಯಾಂವೊ ( 2 ) 

ನಿದ್ಯಾ ಕುರ್ ಕಾಡೊಂಯಾಂಗಾ ( 2 ) 
ಭರ್ತೆ ಥಳಿಯೆಕ್ ದೆವೊಯಾಂವೊ ( 2 ) 
ಹಾತ್ ಪಾಯ್ ತೊಂಡ್ ಧುವಯಾಂವೊ ( 2 ) 

ಭೋವ್‌ಚ್ ಫಾಂತ್ಯಾರ್ ಉಠಯಾಂವೊ ..... 
2 . ಪಾಟಿಂ ಘರಾ ಯಿಯಾಂವೊ ( 2 ) 

ಕಾಫಿ ಫಳಾರ್ ಸೆವೊಯಾಂವೊ ( 2 ) 

ಭೋವ್‌ಚ್ ಫಾಂತ್ಯಾರ್ ಉಿಯಾಂವೊ .... 
3 , ದೋನ್ ತೀನ್ ವೊರೆ ಘುವೊಯಾಂವೊ ( 2 ) 

ಕಸ್ತುರ್ ಮೊಗ್ರೆಕ್ ವಚುಂಯಾಂವೊ ( 2 ) 
ಕಸ್ತುರ್ ಮೊಗ್ರೆಕ್ ಕುಂಠುಯಾಂವೊ ( 2 ) 

ಭೋವ್‌ಚ್ ಫಾಂತ್ಯಾರ್ ಉಡೊಯಾಂವೊ .... 
4 , ಪಾಟಿಂ ಘರಾ ಯೆವೊಯಾಂವೊ ( 2 ) 

ಕಸ್ತುರ್ ಮೊಗ್ರೆ ರಾಸ್ ಘಾಲುಯಾಂವೊ ( 2 ) 

ಭೋವ್‌ಚ್ ಫಾಂತ್ಯಾರ್ ಉರೊಯಾಂವೊ ....... 
5. ಭಾವ್ - ಭಯ್ಲಿಂ ಮಾಂಡೈರ್ ಬಸೊಯಾಂವೊ ( 2 ) 

ಕಸ್ತುರ್ ಮೊಗ್ರೆ ಗುಂತುಯಾಂವೊ ( 2 ) 
ದೋನ್ ತೀನ್ ಝಲೆ ಕರುಂಯಾಂವೊ ( 2 ) 

ಭೋವ್‌ಚ್ ಫಾಂತ್ಯಾರ್ ಉಡೊಯಾಂವೊ ...... 
6. ಪಯ್ಕೆ ಝಲೋ ಭಯಾಮಿ ದೆವಾ ಬಾಪಾಕ್ ( 2 ) 

ದುಸ್ರೋ ಝಲೊ ಭೆಟೊಯಾಂಮಿ ದೆವಾ ಪುತಾಕ್ ( 2 ) 
ತಿಸ್ರೋ ಝಲೊ ಭೆಟೊಯಾಂಮಿ ಸ್ಪಿರಿತ್ ಸಾಂತಾಕ್ ( 2 ) 
ಉರ್‌ಲ್ಲೆ ಮೊಗ್ರೆ ವಾಂಟೊಯಾಮಿಂ ಜಮ್‌ಲ್ಯಾ ಲೊಕಾಕ್ ( 2 ) 
ಪಯ್ದೆ ಝಲೊ ಭೆಟೊಯಾಂಮಿ 2 ) ದೆವಾ ಬಾಪಾಕ್ ...... 

12 . 


ಟಿಪು 


ಸರ್ದಾರ್ 


1 . 


ಆದಿಮಾಗಾ ಆಸ್ತೋಗಾ ಟಿಪ್ಪು ಸುಲ್ತಾನ್ ( 2 ) 
ಹೈದರಾಲಿಚೊ ಪೂತ್‌ಗಾ ಟಿಪ್ಪು ಸುಲ್ತಾನ್ ( 2 ) 
ರಾಜ್ವಟ್ ತೊ ಚಲಯ್ತಾಲೊ ಶ್ರೀರಂಗಪಟ್ಟಣಾ ಥಾವ್ ( 2 ) 
ಮೈಸೂರ್‌ಚೊ ವಾಗ್ ಮ್ಹಳ್ಳೆಂ ಬಿರುದ್ ಘವ್ ( 2 ) 
ಆದಿಂಮಾಗಾ ಆಸ್ತೋಗಾ ........... ಟಿಪ್ಪು ಸುಲ್ತಾನ್ 


2. ಟಿಪ್ಪು ಸುಲ್ತಾನ್ ಮನಿಸ್‌ಗಾ ಬರೊ 

ತಾಚ್ಯಾ ರಾಜ್ವಟಾಂತ್ ಕ್ರೀಸ್ತಾಂವಾಂಕ್ ಆಪ್ಲೊ ಆಸೊ 
ತಾಂಚೆ ಪಯ್ಕೆ ಸಿಮಾಂವ್ ಮ್ಹಳ್ಳಿ ಎಲ್ಲೂ 
ಟಿಪ್ಪುಚಾ ಸೈನಾಚೊ ತೊ ಸರ್ದಾರ್ ಜಾವ್ಹಾಸ್ಟೆ . 


3. ಪಯ್ಲೆಂ ಬ್ರಿಟಿಷಾಂಕ್ ತೊ ವಿರೋದ್ ರಾವೊ 

ದುಸ್ರಂ ಕ್ರೀಸ್ತಾಂವ್ ಪರ್ಜೆಕ್ ವೊಸುಂಕ್ಲಾಗೊ 
ಮಂಗುರಾಕ್ ತಾಣೆಂ ಘಾಲ್ಸ್ಗಾ ವೆಡೊ 
ಆಮ್ಯಾ ಮಾಲ್ಗಡ್ಯಾಂಕ್ ಘಾಲೊ ಖೆಡೊ 


4. ತಂತ್ರಿ ಕುಜೇರ್‌ ಟಿಪ್ಪು ರಾಯಾಚೊ 

ಬಾಲ್ಕು ಚೆಟ್ಟಾ ಮೃಳ್ಳಿ ಕ್ರೀಸ್ತಾಂವ್ ಎಕ್ಟೋ 
ಟಿಪ್ಪು ರಾಯಾಕ್ ತಾಣೆಂ ಕಾಡಿಯೆರ್ ಘಾಲೊ 
ದೀವ್ ತಾಣೆಂ ಆಮ್ಯಾಂ ಘುಟ್ಗಾ ತಾಚೊ 


5 . 


ಭಾವಾಂ - ಭಯ್ಲಿಂನೊ ತುಮಿ ಆಯಾಯಾ ಖಬಾರ್ 
ಮಾಡ್ಯಾಂಚಾ ತೆಂಪಾರ್ ಜಾಲ್ಲೆಂಗಾ ಕಾರ್ಬಾರ್ 
ಟಿಪು ರಾಯಾಕ್ ಕೆಲೊಗಾ ಕಾಬಾರ್ 
ಕ್ರೀಸ್ತಾಂವ್ ಪರ್ಜೆಕ್ ದೆವಾನ್ ದಿಲೊ ವೈಡ್ ಆಧಾರ್‌ . 


೬ 

13 . 


ಕಾಜಾರಾಚೊ ಮಾಟೋವ್ 


1. ವೊಗಾ ಸಿ ಯೆವೊನಿಯಾ 

ಸಿ ಯೆವೊನಿವೊ 
ಸಿ ಯೆವೊನಿ ಮಾಟೊವ್ ಭರಲಾ ( 2 ) 
ಹ್ಯಾ ಘರಿಂಚೋ ಯೆಜ್ಞಾನಿ ಸಂತೊಸ್‌ಭರಿತ್ ಜಾಲಾವೊ ....... ( 2 ) 
ಮೊಗಾ ಸಯೊ ಯೆವೊನಿಯಾ ....... ಮಾಟೊವ್ ಭರಲಾ ...... 


2. ವೊಗಾ ಶಿರೊತೊ ದವರುನ್ 

ಶಿಂಪ್ಲಾಯಾಲೆಂ ಪಾನಿ 
ಯೆಹ್ಮಾನ್ಯಾ ಯೆಜ್ಞಾನಿಚೆ ಧ್ಯಾನಿ 
ಆಸಾ ಜೆಜು ವಯ್ತಿ ವೊ 
ಶಿರೊತೊ ದವರುನ್ ..... 


} 


2 


3. ವೊಗಾ ಶಿರೊತೊ ದವರುನ್ 

ವಾಡಿಯಾಲೆಂ ಮೀಟ್ 
ಸರ್ಗಿಂ ಧಾಡ್ತಾ ಚೀಟ್‌ಗಾ ತಾಣಿಂ 
ತಾಂಚ್ಯಾ ಪುರ್ವಜಾಂಕ್ 
ಶಿರೊತೊ ದವರುನ್ ..... 


} 


2 


4. ವೊಗಾ ಶಿರೊತೊ ದವರುನ್ 

ವಾಡಿಯಾಲೆಂ ಲೊಣ್ಣೆಂ 
ಹ್ಯಾ ಕಾರ್ಯಾಕ್ ಬೆಸಾಂವ್ ದಿಂವ್ವಂ 
ದೆವಾ ಬಾಪಾನ್ 
ಶಿರೊತೊ ದವರುನ್ ....... 


2 

5. ವೊಗಾ ಶಿರೊತೊ ದವರುನ್ 

ವಾಡಿಯಾಲೆಂ ಕೆಲೆಂ 
ಸರ್ಗಿಂ ಸಂಸಾರಿಂ ದೆಳೆಂ 
ಆಂಜ್ಞಾ ಭಡ್ವಾಂಚೆಂ 
ಶಿರೊತೊ ದವರುನ್ ........ 


2 


248 


} 


2 


6. ವೊಗಾ ಶಿರೊತೊ ದವರುನ್ 

ವಾಡಿಯಾಲೋ ಉಂಡೋ 
ಹ್ಯಾ ಘರೊ ಯೆಜ್ಞಾನಿ ಆಮ್ಯಾ 
ಕಾಳ್ವಾಚೊ ಗೊಂಡೊ 

ಶಿರೊತೊ ದವರುನ್ ...... 
7. ವೊಗಾ ಶಿರೊತೊ ದವರುನ್ 

ವಾಡಿಯಾಲೆಂ ಮಾಸ್ 
ಆಮ್ಮೊ ದಿಸ್ಪಡ್ಕೊ ಗ್ರಾಸ್ 
ಆಮ್ಯಾಂ ದೆವಾನ್ ದಿಂವೊ 

ಶಿರೊತೊ ದವರುನ್ ......... 
8. ವೊಗಾ ಶಿರೊತೊ ದವರುನ್ 

ವಾಡಿಯಾಲೆಂ ಶಿತ್ 
ಯೆಹ್ಮಾನ್ಯಾ ಯೆಜ್ಞಾನಿಚೆಂ ಚೀತ್ 
ಆಸಾ ಜೆಜು ವಯ್ 
ಶಿರೊತೊ ದವರುನ್ . 


} 


2 


2 


9. ತ್ಯಾ ನಂಯ್ಯಾ ಶಿತಾ ವಯ್ 

ವಾಡಿಯಾಲೋ ಮೆಲ್ಲೂರ್ 
ಕಾಶಿಂ ಪರೊಳ್ಗಾ 

2 
ಜಿಲ್ಯಾ ಸಾಂಬಾರಾಚೊ 
ಶಿರೊತೊ ದವರುನ್ .......... 


} 

14 . 


ಮಾಡ್ಯಾ ಧುವೆಚೆಂ ಕಾಜಾರ್ 


ಮಲ್ಪ ಗಟ್ಟಾಗರ್ ಚೊಮ್ಮೆ ಬಾ ಚಲಿಯೊ ( 2 ) 
ಮಾಡ್ಯಾ ಧುವೆಕ್ ಹಾಂವ್ ಕರ್ತಾ ೦ ಕಾಜಾರ್ 
ಮಣ್ಯತ್ರಿ .... ... ಚಲಿಯೊ .......... 


( 2 ) 


........ 


} 


2 


1. ಸಯ್ತಿಕ್ ಯೆತಾ ಮ್ಹಜಾ ಧುವೆಕ್ ( 2 ) 

ಸಯ್ತಿಕ್ ಯೆತಾ ರುಜಾಯಾಂತ್ತಿ ( 2 ) 
ಥಂಯ್ಸರ್ ರೊಜಾರ್ ಸಾಯ್ಕಿಣಿಚೆಂ ನಾಂವ್‌ಬಾ 
ತೊ ಕಾಂಯ್ ಮಾಸ್ಸಿ ಪಾಗ್ನೆಲ್ಯಾಂಚೊ ಗಾಂವ್ 
ತ್ಯಾ ಮಾಸ್ಸಿ ಪಾಗ್ನೆಲ್ಯಾಂಚ್ಯಾ ಗಾಂವಾಕ್ ಹಾಂವ್ ದೀನಾ 

ಮಜಾ ಧುವೆಕ್ ( 2 ) 
ದೀನಾರೆ ದೀನಾ ಹಾಂವ್ ರುಜಾಯಾಂತ್‌ಮೂ ( 2 ) 
ವೊವೊವೊ ದೀನಾರೆ ....... ರುಜಾಯಾಂತ್‌ಮೂ ......... 


2. ಸಯ್ತಿಕ್ ಯೆತಾ ಮಜಾ ಧುವೆಕ್ ( 2 ) 

ಸಯ್ತಿಕ್ ಯೆತಾ ಮಿಲಾರಾಂ ( 2 ) 
ಥಂಯ್ಸರ್ ಮಿಲಾರ್ ಸಾಯ್ಕಿಣಿಚೆಂ ನಾಂವ್‌ಬಾ 

2 
ತೊ ಕಾಂಯ್ ಮೊಡ್ಡಳಾಂಚೊ ಗಾಂವ್ 
ತ್ಯಾ ಮೊಡ್ಡಳ್ಯಾಂಚಾ ಗಾಂವಾಕ್ ಹಾಂವ್ ದೀನಾ ಮಜಾ ಧುವೆಕ್ ( 2 ) 
ದೀನಾರೆ ದೀನಾ ಹಾಂವ್ ಮಿಲಾರಾಂತ್‌ಯೂ ( 2 ) 
ವೊವೊವೊ ದೀನಾರೆ ದೀನಾ ....... ಮಿಲಾರಾಂತ್‌ಮೂ .......... 


3. ಸಯ್ತಿಕ್ ಯೆತಾ ಮಜಾ ಧುವೆಕ್ ( 2 ) 

ಸಿಕ್ ಯೆತಾ ಬೆಂದುರಾಂತಿ ( 2 ) 
ಥಂಯ್ಸರ್ ಸಾಂತ್ ಬೊಸ್ಕಾಂವ್ಚೆಂ ನಾಂವ್‌ಬಾ 
ತೊ ಕಾಂಯ್ ಮೊಗಾಗಾರಾಂಚೊ ಗಾಂವ್ 
ತ್ಯಾ ಮೊಗಾಗಾರಾಂಚ್ಯಾ ಗಾಂವಾಕ್ ಹಾಂವ್ ದೀನಾ ಮಜಾ ಧುವೆಕ್ ( 2 ) 


} 


2 

ದೀನಾರೆ ದೀನಾ ಹಾಂವ್ ಬೆಂದುರಾಂತ್‌ಮೂ ( 2 ) 
ವೊವೊವೊ ದೀನಾರೆ ದೀನಾ ....... ..ಬೆಂದುರಾತ್ಮೂ ...... 


4. ಸಯ್ತಿಕ್ ಯೆತಾ ಮಜಾ ಧುವೆಕ್ ( 2 ) 

ಸಯ್ತಿಕ್ ಯೆತಾ ಇಜಯಾಂತ್ತಿ ( 2 ) 
ಥಂಯ್ಸರ್ ಸಾಂ ಫ್ರಾನ್ಸಾವೆರಾಚೆಂ ನಾಂವ್‌ಬಾ 

2 
ತೊ ಕಾಂಯ್ ಮೊಗ್ರೆಗಾರಾಂಚೊ ಗಾಂವ್ 
ತೊ ಮೊಗ್ರೆಗಾರಾಂಚಾ ಗಾಂವಾಕ್ ಹಾಂವ್ ದೀನಾ ಮಜಾ ಧುವೆಕ್ ( 2 ) 
ದೀನಾರೆ ದೀನಾ ಹಾಂವ್ ಇಜಯಾಂತ್‌ಮೂ ( 2 ) 
ದೀನಾರೆ ದೀನಾ ........ ಇಜಯಾಂತ್‌ಮೂ ....... 


5. ಸಯ್ತಿಕ್ ಯೆತಾ ಮ್ಹಜಾ ಧುವೆಕ್ ( 2 ) 

ಸಿಕ್ ಯೆತಾ ಕೊಡೆಲಾಂತ್ ( 2 ) 
ಥಂಯ್ಸರ್ ಸಾಂತ್ ಖುರಾಚೆಂ ನಾಂವ್‌ಬಾ 

2 
ತೊ ಕಾಂಯ್ ದುದ್ಯಾರಾಂಚೊ ಗಾಂವ್ 
ತ್ಯಾ ದುದ್ರಾರಾಂಚಾ ಗಾಂವಾಕ್ ಹಾಂವ್ ದೀನಾ 

ಮಜಾ ಧುವೆಕ್ ( 2 ) 
ದೀನಾರ ದೀನಾ ಹಾಂವ್ ಕೊಡ್ಡೆಲಾಂತ್‌ಮೂ ( 2 ) 
ದೀನಾರ ..... 

ಕೊಡ್ಡೆಲಾಂತ್‌ಮೂ ....... 


6. ಸಯ್ತಿಕ್ ಯೆತಾ ಮ್ಹಜಾ ಧುವೆಕ್ ( 2 ) 

ಸಯ್ತಿಕ್ ಯೆತಾ ಬಂಟ್ಟಳಾಂತ್ತಿ ( 2 ) 
ಥಂಯ್ಸರ್ ಮಿನಿ ಜೆಜುಚೆಂ ನಾಂವ್‌ಬಾ 

2 
ತೊ ಕಾಂಯ್ ಕಾಜ್ಞಾ ಮುಟ್ಟಾಂಚೊ ಗಾಂವ್ 
ತ್ಯಾ ಕಾಜ್ಞಾ ಮುಟ್ಟಾಂಚ್ಯಾ ಗಾಂವಾಕ್ ಹಾಂವ್ ದೀನಾ 

ಮಜಾ ಧುವೆಕ್ ( 2 ) 
ದೀನಾರೆ ದೀನಾ ಹಾಂವ್ ಬಂಟ್ಕಳಾಂತ್‌ಮೂ ( 2 ) 
ದೀನಾರೆ ದೀನಾ ................ ಬಂಟ್ಕಳಾಂತ್‌ಮೂ 


6 

} 


7. ಸಯ್ತಿಕ್ ಯೆತಾ ಮಜಾ ಧುವೆಕ್ ( 2 ) 

ಸಯ್ತಿಕ್ ಯೆತಾ ಒಮ್ಯುರಾಂತಿ ( 2 ) 
ಥಂಯ್ಸರ್ ಭಾಗೆವಂತ್ ಕುಟ್ಕಾಚೆಂ ನಾಂವ್‌ಬಾ 

2 
ತೊ ಕಾಂಯ್ ದಿಂಡ್ಯಾ ಮಾನಾಯಾಂಚೊ ಗಾಂವ್ 
ತ್ಯಾ ದಿಂಡ್ಯಾ ಮಾನಾಯಾಂಚ್ಯಾ ಗಾಂವಾಕ್ ಹಾಂವ್ ದಿತಾಂ 

ಮ್ಹಜ್ಯಾ ಧುವೆಕ್ ( 2 ) 
ದಿತಾಂರೆ ದಿತಾಂ ಹಾಂವ್ ಒಮ್ಯುರಾಂತ್‌ಯೂ ( 2 ) 
ವೊವೊವೊ ದಿತಾಂರೆ ದಿತಾಂ ............ ಒಮ್ಯುರಾಂತ್‌ಮೂ . 


15. ಸಾಂ . ಫ್ರಾನ್ಸಿಸ್ ಸಾವೆರ್ 
1 . ಬಾರಾ ಖಂಡ್ ದರ್ಯೊ ಮೃಸೊನ್ 

ನೋವ್ ಖಂಡ್ ಪ್ರಥ್ವಿಮೂ 
ತಾಂಚೆ ಪಯ್ಲಿ ಉತ್ತೀಮ್ 

2 
ಗೋಯಾಲೆಂ ಶೆರ್ 

ಬಾರಾ ಖಂಡ್ ದರ್ಯೊ ಮೃಳೊನ್ 
2. ಗೋಯಾಂ ಶೆರಾ ಮಾಜ್ ಏಕ್ , 

ಬಾಂದಿಯಾಲಾಂ ದೇವ್ ತೇಂಪ್ 
ತ್ಯಾವಿ ನಂಯ್ಯಾ ತೆಂಪ್ಲಾಂತ್ 
ಆಲ್ತಾರ್ ಕೆಲ್ಯಾ ಆರ್ 
ತಾಚೆರ್ ಬಸ್ಯಾ ದಿಂಪ್ಲಿ ಕೆಲ್ಯಾ 

2 
ಸಾಂ . ಫ್ರಾನ್ಸಿಸ್ ಸಾವೆರಾಕ್ 
ಬಾರಾ ಖಂಡ್ ದರ್ಯೊ ಮೃಸೊನ್ 

3. ವೊಗಾ ಸಾರಿ ಸಾವೆರ್ ಭಕ್ತಾ 

ಭಾಷೆಚಾ ವೀರಾ 
ಆಮೊಲಿಕ್ ಕೂಡ್‌ಗಾ ತುಜಿ 
ಆಸಾ ಗೊಂಯಾಂ ಶೆರಾ 
ಆಮೋಲಿಕ್ ಕೂಡ್ಗಾ ತುಜಿ ( 2 ) ಆಸಾ ಗೊಂಯಾಂ ಶರಾ ...... 


4 . 


} 


ಕೂಡ್ ಗೊಂಯಾಂ ಶೆರಾ ಮೃಣೋನ್ 
ಬಾವೊ ಆಸಾ ರೂಮಾ ಶೆರಾಂತ್ . 
ಕುರ್ಪಾ ದೀಗಾ ಆಮಾಂ ಭಕ್ತಾಂಕ್ 

2 
ಜಣಾಂ ಕ್ರೀಸ್ತಾಂವಾಂಕ್ ವೊ ..... 

ಬಾರಾ ಖಂಡ್ ದರ್ಯೊ ಮೃಣೋನ್ 
5. ದಾವ್ಯಾ ಹಾತಿಂ ಲೀವ್ ಮೃಣ 

ಹೊನ್ 
ಉಜ್ವಾ ಹಾತಿಂ ಘಡ್ಲೆಲೆಂ ಪೆನ್ 
ನಾಂವ್ ಆಪ್ಲೆಂ ಬರಯ್ ಭಕ್ಸ್ ಸಾವೆರ್ ಮ್ಹಣ್ 

ನಾಂವ್ ಆಪ್ಲೆಂ ಬರಯ್ ಭಕ್ಸ್ ( 2 ) ಸಾವೆರ್ ಮ್ಹಣ್ 
6. ವೊಗಾ ಪಿಂರ್ಗ್ಯಾ ಭಾಷೆನ್ 

ತಾಂತ್ಯಾಕ್ ಮೃಣಾತ್ ವೋಬ್ 
ಭಾಂಗ್ರಾ ವರ್ಣಾಚೊ ಲೋಬ್‌ಗಾ 

2 
ಸಾಂ ಫ್ರಾನ್ಸಿಸ್ ಸಾವೆರಾಕ್ 

ಬಾರಾ ಖಂಡ್ ದರ್ಯೊ ಮೃಣೋನ್ 
7. ಮೊಗಾ ಪಿಂರ್ಗ್ಯಾ ಭಾಷೆನ್ 

ಕೊಳ್ಳಾಕ್ ನಾಂವ್ ಕೋಲಂಗ್ 
ಭಾಂಗ್ರಾಚೆಂ ಪಲಂಗ್‌ಗಾ 
ಸಾಂ ಫ್ರಾನ್ಸಿಸ್ ಸಾವೆರಾಕ್ 
ಬಾರಾ ಖಂಡ್ ದರ್ಯೊ ಮೃಣೋನ್ 


} 


2 

8. ವೊಗಾ ಪಿಂರ್ಗ್ಯಾ ಭಾಷೆನ್ 

ಬಾಯ್ಕ್ ನಾಂವ್ ತೀರ್ 
ಭಾಂಗ್ರಾಚೆಂ ಕುಲರ್‌ಗಾ 

2 
ಸಾಂ ಫ್ರಾನ್ಸಿಸ್ ಸಾವೆರಾಕ್ 
ಬಾರಾ ಖಂಡ್ ದರ್ಯೊ ಮೃಣೋನ್ 


} 


9 . 


ಸಾಂ . ಸಾವೆರ್ ಗೆಲೊ ಥಂಯ್ ಪಾನಿಂ ಜಾಲೆಂ ಚಡ್ 
ಉತರಿ ತಡ್ ಭಕ್ಸ್ ಸಾಂ ಸಾವೆರ್ 
ಉತರಲೂ ತಡ್ ಭಕ್ಸ್ ( 2 ) ಸಾಂ ಸಾವೆರ್ 


10 . 


ಸಾಂ ಸಾವೆರ್ ಗೆಲೊ ಥಂಯ್ ರಗ್ತಾಚಿಂ ಕೊಂಡಾಂ 
ಕಾಳಿಂ ಜಾಲಿಂ ಸೊಂಡಾಂಗಾ ಘಾತ್ಮಾ ಜುದೆವಾಂಚಿಂ 
ಕಾಳಿಂ ಜಾಲಿಂ ಸೊಂಡಾಂಗಾ ( 2 ) ಘಾತ್ಮಾ ಜುದೆವಾಂಚೆಂ . 


16 . 


ಮೊಗಾ ನೋವಾ ಮಾಸಾಂಚಿ 


1. ಮೊಗಾ ನೊವಾ ಮಾಸಾಂಚಿವೊ ( 2 ) 

ನೊವಾ ಮಾಸಾಂಚಿವಿ ಗರ್ಭಸ್ಟ್ ( 2 ) 
ಆಂಕ್ವಾರ್ ವಿರ್ಜಾ ಮರಿ ಮಾತಾವೊ ( 2 ) 
ಶೆರಾ ಬೆಲೆಯಾ ನಗರಿ , ಮರಿ ಮಾಂಯ್ ಬಿಡಾರ್ ಸೊಧಿತಾವೊ .... ( 2 ) 
ಮೊಗಾ ನೊವಾ ಮಾಸಾಂಚಿವೊ ಆಂಕ್ವಾರ್ ವಿರ್ಜಾ ಮರಿ ಮಾತಾ ...... 


2. ಜುಜೆ ಆನಿ ಮರಿ ದೊಗಾಂಯ್ ಚಾಲಿಕ್ ಲಾಗೋಲಿಂ ( 2 ) 

ಚಲೊನ್ ಚಲೊನ್ ಪಾಂ ಎಕಾ ಗ್ರೇಸ್ತಾಚಾ ಘರಾಚ್ಯಾ ಬಾಗ್ಲಾಕ್ ( 2 ) 
ಗ್ರೇಸ್ ಮನ್ಯಾನ್ ತಾಂಕಾಂ ನಾಂ ದಿಲೆಂ ಬಿಡಾರ್‌ ( 2 ) 
ಗ್ರೇಸ್ಟ್ ಮಾನ್ ತಾಂಕಾಂ ( 2 ) ನಾಂ ದಿಲೆಂ ಬಿಡಾರ್ ........ 

3 . 


ಜುಜೆ ಬಾಪಾಕ್ ಆಯ್ಕೆಮೂ ರಾಗ್ ( 2 ) 
ಕಾಡ್ತಿಂ ಬೆತ್ ಮಾಲೊಂ ಧರ್ನಿಕ್ ತಾಂಚೊ ಕಾಲೊಂ ಭಸ್ಟ್ ( 2 ) 
ಮರಿ ಮಾಂಯ್ ಆಡೋಸ್ ಮಾಗಲಿ ( 2 ) 
ತಿಂ ನೆಂಟಿ ನೆಣಾರಾಂ ಬಾಪಾ ತಿಂ ಕಿತೆಂ ಜಾಣಾರಾಂ ( 2 ) 
ತಿಂ ನೆಂಟಿ ನೆಣಾಲ್ಯಾಂ ಬಾಪಾ ( 2 ) ತಿಂ ಕಿತೆಂ ಜಾಣಾರಾಂ ..... 


4 , ನೆಂಟ್ಯಾ ನೆಣಾರಾಂಕ್ ಸಾಂಬಾಳ್ವೊ ( 2 ) 

ಆಮಿಂ ಪರ್ದೆಶಾಂಕ್ ಆದಾರ್‌ವೊ ( 2 ) 
ನೆಂಟ್ಯಾ ನೆಣಾರಾಂಕ್ ಸಾಂಬಾಳ್ ( 2 ) ........ ಆದಾರ್‌ಮೂ ..... 


5. ಜುಜೆ ಆನಿ ಮರಿ ದೊಗಾಂಯ್ ಚಾಲಿಕ್ ಲಾಗೊಲಿಂ ( 2 ) 

ಚಲೊನ್ ಚಲೊನ್ ಪಾಂ ಎಕಾ ಮೈಶಿಚಾ ಗೊಟ್ಯಾಚಾ ಬಾಗ್ಲಾಕ್ 
ಪಾಪ್ಲಿ ಮೈಶಿಂನಿ ತಾಂಕಾಂ ಉಬಾರೆಂ ಶಿಂಗ್ ( 2 ) 
ಪಾಪ್ಲಿ ಮೈಶಿಂನಿ ತಾಂಕಾಂ 2 ) ಉಬಾರೆಂ ಶಿಂಗ್ ...... 


6 , ಜುಜೆ ಬಾಪಾಕ್ ಆಯ್ಕೆಮೂ ರಾಗ್ ( 2 ) 

ಮೈಶಿಚೆರ್ ಘಾಲೊ ಶಿರಾಪ್ ( 2 ) 
ಮೌಶಿ ತುಜಾ ಕುಶಿಕ್ ಧಾಮೂಂಗೆ ಮಾಸ್ ( 2 ) 
ಕಷ್‌ ದಗ್ಸ್ ಸೊಸುನ್ ತುಂ ಮೊರೊನ್ ವಾಂಚ್ ( 2 ) 
ಮೌಶಿ ತುಜಾ ಕುಶಿಕ್ ( 2 ) ಧಾಮೂಂಗೆ ಮಾಸ್ ........ 


7. ಜುಜೆ ಆನಿ ಮರಿ ದೊಗಾಂಯ್ ಚಾಲಿಕ್ ಲಾಗೊಲಿಂ ( 2 ) 

ಚಲೊನ್ ಚಲೊನ್ ಪಾಂ ಎಕಾ ಗೊರ್ವಾಂಚಾ ಗೊಟ್ಯಾಚಾ ಬಾಗ್ಲಾಕ್ ( 2 ) 
ಕಬ್ಬೆ ಗಾಯೆನ್ ತಾಂಕಾಂ ದಿಲೆಂಗಾ ಬಿಡಾರ್ ( 2 ) 
ಥಂಯ್ಸರ್ ಜಲ್ಮಲೊಗಾ ಆವ್ಕ್ ಸೊಡ್ವಣ್ಣಾರ್ ( 2 ) 
ಥಂಯ್ಸರ್ ಜಲ್ಮಲೊಗಾ ( 2 ) ಆಮ್ಮೊ ಸೊಡ್ವಣ್ಣಾರ್ ... 

17 . 


ಕುರ್ಪೆಚೊ ಸಾಗರ್ 


* 
1. ಉತ್ತೀಮ್ ಜಾಂವ್‌ಬಾ ಬೆಲ್ ( 2 ) 

ಥಂಯ್ ತ್ಯಾ ಜೆಜುಚೊ ಜಲ್ಸ್ ಜಾಲಾ ( 2 ) 
ಜೆಜು ಕಾಂಯ್ ಬೆಲೆಯಾಂತ್ ಪರ್ಗಟೋಲಾ 
ಕಾಂಯ್ ಸೊಮಿ ರಾಜಾ 
ಮೊಗಾ ದೇವ್ ರಾಜಾ 
ಮೊಗಾ ಜೆಜು ರಾಜಾ 
ಕುರ್ಪೆಚೊ ಸಾಗರ್ , ಸಾಗರ್ ಆಜ್ 


2. ಫಾಂತ್ಯಾಚೊ ಫಾರ್ ಜಾಲಾ 

ಸುಕುರ್‌ ಉದೇಉಲಾ 
ಗೊಾಂಚೊ ವೊರ್‌ಬಾ ಆಲಾ 
ದಿಂಬಿಯೊ ಘಾಲುನಿ ನಮಸ್ಕಾರ್ ಕೆಲಾ 
ಮೊಗಾ ಜೆಜು ರಾಯಾ , ವೊಗಾ ದೇವ್ ರಾಯಾ 
ಮೊಗಾ ಸೊಮಿ ರಾಯಾ 
ಕುರ್ಪೆಚೊ ಸಾಗರ್ , ಸಾಗರ್ ಆಜ್ . 


18 . 


ಸಾಂ ಫ್ರಾನ್ಸಿಸ್ ಸಾವರ್ ( ತಾಳಿಯಾಂಚೆಂ ಪದ್ ) 


1 . 


ಬಾರಾ ಖಂಡ್ ದರ್ಯೊ ಮೃಸೊನ್ 
ನೋವ್ ಖಂಡ್ ಪೃಥ್ವಿಮೂ 
ತಾಂಚೆ ಪಯ್ಕಿ ಉತ್ತೀಮ್ 

2 
ಗೋಯಾಲೆಂ ಶೆರ್ 
ಬಾರಾ ಖಂಡ್ ದರ್ಯೊ ಮೃನೊನ್ 


} 


2 . 


ಗೋಯಾಂ ಶೆರಾ ಮಾಜ್ ಏಕ್ 
ಬಾಂದಿಯಾಲಾಂ ದೇವ್ ತೇಂಪ್ 

ತ್ಯಾವಿ ನಂಯ್ಯಾ ತೆಂಪ್ಲಾಂತ್ 
ಆಲ್ತಾರ್ ಕೆಲ್ಯಾ ಆರ್ 
ತಾಚೆರ್ ಬಸ್ಯಾ ದಿಂವ್ವ ಕೆಲ್ಯಾ 
ಸಾರಿ ಫ್ರಾನ್ಸಿಸ್ ಸಾವರಾಕ್ 
ಬಾರಾ ಖಂಡ್ ದರ್ಯೊ ಮೃಣೋನ್ 


Ch : ಸಾಂ ಫ್ರಾನ್ಸಿಸ್‌ಗಾ ಸಾವರಾ 

ತುಂ ಕಾಂಯ್ ಕುರ್ಪೆ ಭರಿತಾ 
ಜೆಜು ಸಾಂಗಾತಾ ಸದಾಂ ನೀತ್ಗಾ ವರಿತಾಯ್ 
ದೆವಾ ಸಾಂಗಾತಾ ಸದಾಂ ಸುಬ್ಗಾ ಭೋಗಿತಾಯ್ 


3 . 


ತುಂ ಧೀರ್‌ ಕ್ರೀಸ್ತಾಂವಾಂಚೊ 
ನಿಫಾತ್ ಕೊಂಕ್ಷಾ ಧರ್ಮಾಚೊ ( 2 ) 
ರಾಜಾ ಗೊಂಯಾಂ ಶೆರಾಚೊ 

2 
ಸಾಂ ಫ್ರಾನ್ಸಿಸ್ ಸಾವೆರ್ ಆಮ್ಮೊ 


} 


Ch : ಸಾಂ ಫ್ರಾನ್ಸಿಸ್‌ಗಾ ಸಾವೆರಾ ........ 


..ಭೋಗಿತಾಯ್ 


} 2 


... ಭೋಗಿತಾಯ್ . 


4. ಶೆರಾ ಥಾವ್ ಯೇವ್ ನವಾರಾ 

ಥೆರಾ ಸಾವೆರಾ ಧಾಸ್ತೆಲ್ಲಾ ( 2 ) 
ತುಜಿ ಕೂಡ್ ಗೊಂಯಾಂ ಶೆರಾ 
ಅನ್ನೊ ವೈಕುಂಠಾ ನಗರಾ 

Ch : ಸಾಂ ಫ್ರಾನ್ಸಿಸ್‌ಗಾ ..... 
5 . ಸಾಂ ಫ್ರಾನ್ಸಿಸ್‌ಗಾ ಅಂತರೊ 

ಆನಿ ತಾಕಾ ನಿಕೆಪಿಲೊ ( 2 ) 
ತಾಚೆ ಕುಡಿ ಥಾವ್ 
ಅಜಾಪಾಂಚೊ ಸುವಾದ್ ಆಯ್ಕೆ 
Ch : ಸಾಂ ಫ್ರಾನ್ಸಿಸ್‌ಗಾ ..... 


} 


2 


ಭೋಗಿತಾಯ್ 

3 . 


} 


6 . 

ಸಾಂ ಫ್ರಾನ್ಸಿಸ್‌ಗಾ ಸಾವೆರಾ 
ತುಜಿ ಕೂಡ್ ಗೊಂಯಾಂ ಶೆರಾ 
ಅನ್ನೊ ವೈಕುಂಠಾ ನಗರಾ 

2 
ಬಾವೊ ಆಸಾ ರೂಮಾ ಶೆರಾ 

Ch : ಸಾಂ ಫ್ರಾನ್ಸಿಸ್‌ಗಾ . 
7. ಬಾವೊ ಕಾತರಾವೆಳಿಂ 

ಫ್ರಾದಿಂನಿ ಕೆಯ್ಯೋ ಹುಯೆಳಿ ( 2 ) 
ರಗ್ತಾಚೊ ಜಾಲ್ಲೊ ಝರಿ 

2 
ತುಜಾ ಲೋಬಾ ಸರಿಂ 


ಭೋಗಿತಾಮ್ 


} 


ಭೋಗಿತಾಯ್ 


Ch : ಸಾಂ ಫ್ರಾನ್ಸಿಸ್‌ಗಾ ........... 
8. ಭಕ್ಸ್ ಸಾಂತ್ ಜಾಲೊ ಮ್ಹಳೊನ್ 

ಪಾಪಾ ರೊಮಾಕ್ ಧಾಡ್ಲೆಂ ಕಾಡ್ಸ್ ( 2 ) 
ತುಂ ಖರೊ ಸಾಂತ್ ವಯ್ ಜಾಲ್ಯಾರ್ 
ತುಜಿ ನಿಶಾನಿ ಕರ್‌ 


} 2 


ಭೋಗಿತಾಯ್ 


Ch : ಸಾಂ ಫ್ರಾನ್ಸಿಸ್‌ಗಾ , ಸಾವೆರಾ ......... 
9. ರೊಮಾಂತ್ ಮೆಜಾರ್ ತಿಂತೆರ್ 

ಹಾತಿಂ ಕಾಂಯ್ ಘತ್ತೆಲೆಂ ಪೆನ್ ( 2 ) 
ಆಪ್ಲಿ ಅನಾದ್ ಕೆಲಿ 

2 
ಸಾರಿ ಫ್ರಾನ್ಸಿಸ್ ಸಾವರಾನ್ 


} 
Ch : ಸಾಂ ಫ್ರಾನ್ಸಿಸ್‌ಗಾ ಸಾರ ......... 


ಭೋಗಿತಾಯ್ 


10. ತಾಚ್ಯಾ ಮಾತ್ಯಾರ್ ಭಾರತ್ 

ತಿಂ ಮಾಣ್ಯಾಂ ಮೊತ್ಯಾಂ ಕುರೆತ್ ( 2 ) 
ಆರ್ಶ್ಯಾಂತ್ ಪಳ್ಳತಿತ್ ಭಕ್ತಾ 

2 
ತುಜಿ ಕೂಡ್ ಭಾಗೆವಂತ್ 


} 


Ch : ಸಾಂ ಫ್ರಾನ್ಸಿಸ್‌ಗಾ ಸಾವೆರಾ . 


ಭೋಗಿತಾಯ್ 

11. ಆಧಾರ್ ತುಂ ಕ್ರೀಸ್ತಾಂವಾಂಚೊ 

ನಿಫಾತ್ ಹಿಂದ್ವಾಂಚೊ ( 2 ) 
ಆಪೊಸ್ತಲ್ ಇಂಡಿಯಾಚೊ 
ಸಾಂ ಫ್ರಾನ್ಸಿಸ್ ಸಾವೆರ್ ಆಮ್ಸ್ 
Ch : ಸಾಂ ಫ್ರಾನ್ಸಿಸ್‌ಗಾ ಸಾವೆರಾ .. 


} 


2 


ಭೋಗಿತಾಯ್ . 


3 


19 . 


ಖಾತ್ ಸಾಕ್ರಾಮೆಂತ್ 


} 


2 


ಮೊಗಾ ಜೆಜು ಕ್ರೀಸ್ತಾನ್ 
ದಿಲಿ ಆಮಾ ಭಾಸ್ 
ತ್ಯಾವಿ ನಂಯ್ಯಾ ಭಾಸೆಚಿ 
ವೊಡ್ಡಾ ಜಾಲಿ ಆಸ್ 
ಜೆಜು ಕ್ರೀಸ್ತಾನ್ ಶಿಕಯ್ತಾತ್ 

ಸಾತ್‌ಗಾ ಸಾಕ್ರಾಮೆಂತ್ 
1. ಪಯ್ಯಾ ಬಾಪಾ ಸಾಕ್ರಾಮೆಂತಾ 

ಬಾಪ್ತಿಚ್ಯಾಚೆಂ ಮೂಳ್ 
ಆದಾಂವ್ ಯೆವೆಕ್ ಕೂಳಗಾ ಬಾಪಾ 
ಜೆಜುನ್ ಸೊಡಯಲಾಂ 

ಪಯ್ಯಾ ಬಾಪಾ ಸಾಕ್ರಾಮೆಂತಾ 
2. ದುಸ್ರಾ ಬಾಪಾ ಸಾಕ್ರಾಮೆಂತಾ 

ಕ್ರೀಷ್ಮಾಚೆಂ ತಾಳ್ 
ಸೈತಾನಾಚೆಂ ಬಳ್ಗಾ ಬಾಪಾ 

2 
ಜೆಜುನ್ ಮೊಡಿಯಾಲಾಂ 
ದುಸ್ರಾ ಬಾಪಾ ಸಾಕ್ರಾಮೆಂತಾ 


} 


2 


} 

} 


2 


3 


5. 


3. ತಿಸ್ರಾ ಬಾಪಾ ಸಾಕ್ರಾಮೆಂತಾ 

ಆಂಜಾಂಕ್ ಉಲ್ಲಾಸ್ 
ಅತ್ಮಾಚೊ ಗ್ರಾಸ್ ಆಮ್ಯಾಂ 
ಪವಿತ್ ಎವರಿಸ್ಟ್ 

ತಿಸ್ರಾ ಬಾಪಾ ಸಾಕ್ರಾಮೆಂತಾ 
4. ಚೊವ್ಯಾ ಬಾಪಾ ಸಾಕ್ರಾಮೆಂತಾ 

ಪಾಪಾಚೊ ದೊಣಿ 
ಸರ್ಗಿಂಚೊ ನಿಸಣಿ 

2 
ಜೆಜುನ್ ದೆಂವಯಲ್ಲೂ 
ಚೊವ್ಯಾ ಬಾಪಾ ಸಾಕ್ರಾಮೆಂತಾ 
ಪಾಂಚ್ಯಾ ಬಾಪಾ ಸಾಕ್ರಾಮೆಂತಾ 
ಪವಿತ್ ತೆಲ್ ಖರೆಂ 
ವೈಕುಂಠಿ ಬರೊ ಆಮ್ಯಾಂ 

2 
ಜಣಾಂ ಕ್ರೀಸ್ತಾಂವಾಂಕ್ 

ಪಾಂಚ್ಯಾ ಬಾಪಾ ಸಾಕ್ರಾಮೆಂತಾ 
6. ಸೊವ್ಯಾ ಬಾಪಾ ಸಾಕ್ರಾಮೆಂತಾ 

ಓಡ್ಮೂ ತಿ ಖರಿ 
ವಾಟ್ ಬಡ್ಡಿ ಆಯ್ತಾಂ 

2 
ಸರ್ಗಾಕ್ ' ವೆಚಿ 

ಸೊವ್ಯಾ ಬಾಪಾ ಸಾಕ್ರಾಮೆಂತಾ 
7. ಸಾತ್ಪಾ ಬಾಪಾ ಸಾಕ್ರಾಮೆಂತಾ 

ಆದಾಂವ್ ಯೆವೆಂ ಜೊಡೆಂ 
ಪಾಪ್ ಭೆಜೋಲೆಂ ಆಮ್ಯಾಂ 

2 
ಜಣಾಂ ಕ್ರೀಸ್ತಾಂವಾಂಕ್ 
ಸಾತ್ಯಾ ಬಾಪಾ ಸಾಕ್ರಾಮೆಂತಾ 


} 


} 


ಪಾಪ್ ಭಜೊಲೊ ಆಮ್ಯಾಲ ) 

8 . 


ಆದಾಂವ್ ಆನಿ ಯೇವ್ಗಾ ದೊಗಾಂಯ್ 
ಗೆಲಿಂ ಎಕಾ ವನಾಕ್ 
ಥಂಯ್ ನೈಸೊಲಿಂ ಪಾನಾಂ 
ಚಂದನ ವೃಕ್ಷಚಿಂ 
ಆಧಾಂವ್ ಆನಿ ಯೇವ್ಗಾ ದೊಗಾಂಯ್ 
ಗೆಲಿಂ ಎಕಾ ಮಾಳ್ಯಾಕ್ 
ಫಳ್ ಸೆವ್‌ಲ್ಲೆಂ ಗಳ್ಯಾಕ್ 
ಆದಾಂವ್ ಬಾಪಾಚಾ 


9 . 


* 


10 . 


ಆದಾಂವ್ ಆದಾಂವ್ ಆದಾಂವ್ . ಮೃಣೋನ್ 
ದೆವಾನ್ ದಿಲೊ ಉಲೂ 
ಲಜೆಕ್ ಪಡಿ ಆದಾಂವ್ 
ಲಿಪೊನ್ ರಾವಿ . 


11 . 


ಆದಾಂವ್ ಆನಿ ಯೇತ್ಗಾ ದೊಗಾಂಯ್ 
ಗೆಲಿಂ ಎಕಾ ಸಜೆಕ್ 
ಥಂಯ್ ಪಡೋಲಿಂ ಲಜೆಕ್ 
ಸರ್ಗಾ ಸಂಸಾರಾಚೆ . 


20 . 


ಸಾಂ ಲೊರೆಸ್ ಭಕ್ 


1 . 


ಸಾಂ ಲೊರೆಸಾ ಭಕ್ತಾ 
ತುಂ ಕಾಂಯ್ ತಾರಾಚಾ ಮೆಸ್ತಾವೊ , 
ತಾರಾಂ ಗೆಲೋಲಿಂ ಕೊಸ್ತಾ 
ಸಾಯ್ಯಾ ಪಾಪಾ ರೊಮಾ ಶೆರಾ 
ಪಾಪಾ ರೊಮಾ ಶೆರಾ ವಾಂಕೊ ತಿಂಕೊ ಬೀದಿ 
ಚೆರೆಲಾರ್ ಉಬಿ ಸಾಯ್ಕಿಣ್ ಸಾಂತಾ ಲುಯಿಜಿ 


2 . 

3 . ಸಾಂತಾ ಲುಯಿಜಿಚಾ ಹಾತಿಂ 

ಭಾಂಗಾರಾಚೆಂ ಪಾಕ್ 
ಸಾಂತ್ ಆಗೊಸ್ಕಿನ್‌ಗಾ ಆಪ್ಟೆ 

ಫಿಲೊರಿಂಚೊ ಭಕ್ 
4. ತ್ಯಾವಿ ಫಿಲೊರಿಂಚೊ ಕಾಂಯ್ ಬರೋಲೊ ತಾಳೊ 

ಉದ್ಯಾವಿಣೆಂ ಮೊಳೊಗಾ ಜೆಜುನ್ ಫುಲಯಿಲೊ . 


21 . 


ಕದಂಬ ನಾರಿಲಿ ಕಥಾ 


} 


1. ಮೊಗಾ ವಡ್ಲೆಂ ಗೊಂಯ್ಚ್ಬಾ 

2 
ವಡ್ಲೆಂ ಗೊಂಯ್ಚ್ಮೂ 
ವಡ್‌ಲ್ಲಾ ಗೊಂಯಾಂ ಶರಾ ಮಾಜಾರಿವೊ ( 2 ) 
ಕದಂಬ ರಾಮ್ ರಾಜ್ ಕರಿತ್ರೆ ( 2 ) 

ವಡ್ಲ್ಯಾ ಗೊಂಯಾ ಶೆರಾ ಮಾಜಾರಿವೊ ............... ಕರಿವೊ 
2. ತಾಗರ್‌ ಕನ್ಯಾಯಾಯಿ ಸುಂದರಿವೊ ( 2 ) 

ದಿವಸಾಕ್ ತೀನ್ ವೇಳ್ ಮರ್ದಾನ್ ಕರಿತ್ರೆ ( 2 ) 
ತಾಗೆರ್ ಕನ್ಯಾಯಾಯಿ ಸುಂದರಿವೊ ....... 

.ಕರಿವೊ 
3 . ನಾರಿಕ್ ಪಿರಾಮ್ ಭರ್ತಿ ಜಾಲಿವೊ ( 2 ) 

ನಾರ್ ಕಾಂಯ್ ರಗ್ತಾನ್ ಭರಲಿವೊ ( 2 ) 
ಆವಯ್ ಬಾಪಾಯ್ ಭಾವಾಕ್ ತಿಚಾ ಲಗ್ನಾಚೆಂ 

ಚಿಂತ್ನಾಂ ಲಾಗೊಲಿಂ ( 2 ) 
4. ಬಾಪಯ್ ಸೊಧಿತ್ ಕುಳಿಯೆವಂತ್‌ವೊ ( 2 ) 

ಆವಯ್ ಪಳೆಯ್ ಧನ್ವಂತ್‌ವೊ ( 2 ) 
ಭಾವ್ ಸೊಧಿತ್ ಮರ್ಜೆವಂತ್‌ವೊ ( 2 ) 
ಬಾಪಯ್ ಸೊಧಿತ್ ಮರ್ಜೆವಂತ್ .. 

5 . 


ಕಾಜಾರ್ ನಾಕಾ ನಾಕಾ ಮನ್ ನಾರ್ ಕಾಂಯ್ ತೊಪಾಕ್ 

ಬ್ರಸಲ್ಯಾ ( 2 ) 
ನಾರಿಚೆಂ ತೊಪ್ ಜಾಲಾಂ ಸತ್ ವಡ್ ( 2 ) 
ಬಾಂದಿಲಾ ಸಾತಾ ಖಿಣಾಂಚೊ ಮಾಡ್ ( 2 ) 
ತ್ಯಾವಿ ಮಾಡಾರ್‌ ಬ್ರಸಲ್ಯಾ ಕದಂಬಾಲಿ ನಾರ್ ( 2 ) 
ನಾರಿಚೆಂ ತೋಪ್ . 

.... ಮಾಡ್ ... 


ತೆ 


6 . ಅಬಿಂಗಾ ತೊ ರಾಯ್‌ಚ್ವೊ ( 2 ) 

ಅಬಿಂಗಾ ರಾಮ್ ತುಜೊ ಕುವರ್‌ವೊ ( 2 ) 
ಪೊವ್ಯಾ ಶೆರಾಲೊ ನಾತುವೊ ( 2 ) 
ತಾಚೆಂ ಕಾಂಯ್ ನಾಂವ್ಚಾ ದುರುತ್ ( 2 ) 
ಅಬಿಂಗಾ ರಾಯಾ ತುಜೋ 

.... ನಾತು .......... 
7. ದೊಣು ಭಾಲೆ ಘೋವ್ ದುರುತ್ ಭಾಯ್ ಸರಲೊ ( 2 ) 

ಭಾಯ್ ಸರಲೋ ದುರುತ್‌ ರಾವಾಕ್ ಗೆಲೊ ( 2 ) 

ಭಾಯ್ ಸರಲೊ ದುರುತ್ ( 2 ) ರಾನಾಕ್ ಗೆಲೊ ........ 
8 . ರಾನಾನ್ ರಾನ್ ಭೂಂವೊ ದುರುತ್ 

ರಾನಾನ್ ರಾನ್ ಭೂಂವೊಮೂ 
ವನಾನ್ ವನ್ ಭೂಂವೊ ದುರುತ್ 
ಮೆಳೊನಾ ತಾಕಾ ಮೃಗ್‌ಮೂ 
ರಾನಾನ್ ರಾನ್ .. 

ಮೃಗ್‌ಮೂ .......... 
R : ಅಸೊಗಾ ದುರುತ್ ಪುರಾಸಣ್ ಚಾವ್ 

ಎಕಾ ರುಕಾ ಮುಳಿಂ ಬಸೊತಾ 
ರುಕಾ ಮುಳಾಂತ್ ಬಸಲ್ಲೊ ಆಸ್ತಾಂ - 
ತಾಕಾ ಭುಕ್ ಆನಿ ತಾನ್ ಲಾಗೊತ್ತಾ ... 


9. ಭುಕೆನ್ ಭುಕೆಲೋ ದುರುತ್ ತಾನೆನ್ ತಾನೆ ( 2 ) 

ಏಕ್ ಘೋಟ್ ಉದಾಕ್ ಪಿಯೆಂವ್ ಸೊಧಿತ್ ಗೆಲೋ ( 2 ) 
ಏಕ್ ಘೋಟ್ ಉದಾಕ್ ಪಿಯೆಂವ್ ( 2 ) ಸೊಧಿತ್ ಗೆಲೊ ...... 

R : 


ಅಶೆಂಗಾ ಉದಾಕ್ ಸೊಧಿತ್ ವೆತಾಂ ವೆತಾಂ 
ತಾಕಾ ದಿಷ್ಟಿಕ್ ಪಡ್ಲಿ ಉದ್ಯಾಚಿ ಏಕ್ ತಳಿ ... 
ಉದಾಕ್ ಪಳೆವ್ ದುರುತ್ ಖುಶಿ ಜಾಲೊ 
ಆನಿ ಉದಾಕ್ ಪಿಯೆಂವ್‌ ತಳ್ಯಾಕ್ ದೆವುನ್ ಉದಾಕ್ 

ಪಿಯೆಲಾಗೊ ..... 
ತಳ್ಯಾಂತ್ ಬಾಗೊನ್ ಉದಾಕ್ ಪಿಯೆತಾನಾ 
ತಾಕಾ ದಿಷ್ಟಿಕ್ ಪಡ್ತಾ ಏಕ್ ಸೊಭಿತ್ ಸುಂದರ್ 

ಸುಜ್ಞಾಚಿ ಸಾನ್ನಿ ...... 
ತಿ ಸಾ ಪಳೆವ್ ದುರುತಾನ್ ಉಬಾರಿ ಅಂತ್ರಳಿಂ ... 


10. ತಳಿಯೆಂತೊ ದುರುತ್ ವಯ್ಗಾ ಚಟ್ಟೋ ( 2 ) 

ವಯ್ ಚಡಿ ದುರುತ್ ರುಕಾಚಾ ಮುಳಾಕ್ ಪಾವೊ 
ವಯ್ ಚಡಿ ದುರುತ್ ( 2 ) ರುಕಾಚಾ ಮುಳಾಕ್ ಪಾವೊ .. 


11. ಮಾರುಂಕ್ ಗೆಲ್ಯಾರ್ ತುಂ ಮೊರೆಲೆಂಯ್ ಸುಕ್ಕಾ ( 2 ) 

ಧರುಂಕ್ ಗೆಲ್ಯಾರ್ ತುಂ ಧಾಂವೆಲೆಂಯ್ ಸುಕ್ಕಾ ( 2 ) 
ಮಾರುಂಕ್ 

ಧಾವೆಲೆಂಯ್ . 


12. ಅಗೊ ಸುಕ್ಕಾ ತುಂ ಕಾಂಯ್ ಮೊತಿಯಾಳ್ಯಾ ( 2 ) 

ಉಬೊನ್ ಯೇವ್‌ ಬಸ್‌ಗೊ ಮಜಾ ಹಾತಾಚ್ಯಾ ತಳ್ಳಾಕ್ ( 2 ) 
ಉಬೊನ್ ಯೇವ್‌ ಬಸ್‌ಗೊ ಮ್ಹಜಾ ( 2 ) ಹಾತಾಚ್ಯಾ ತಳ್ಳಾಕ್ 


13. ಮ್ಹಾಕಾ ಪಳೆವ್ ಇತ್ತೊ ಭುಲಯ್ ಕುಂವರಾ ( 2 ) 
ಸಾತಾಂ ಮಾಳಿಯಾಂ ವೈರ್ ಏಕ್ ನಾರ್ ಆಸಾ 

2 
ತಿಕಾ ಪಳೆವ್ ಕುಂವರಾ ತುಂ ಕಿತ್ತೊ ಭುಲೊಸಿ 
ಕುಂವರಾ ತಿಕಾ ಪಳೆವ್ ತುಂ ಕಿತ್ತೊ ಭುಲೋಸಿ 

} 


14. ತ್ಯಾ ನಾರಿಕ್ ಹಾಡಿಜಾಯ್ ಜಾಲ್ಯಾರ್ ಸುಜ್ಞಾ 

2 
ಕಿತೆಂ ಕರಿಜಾಯ್ಗೊ ಸುಕ್ಷಾ ಕಿತೆಂ ಕರಿಜಾಯ್ 
ತುವೆಂ ತುಜಿ ಜಾಂಗ್ ಚಿರಿಜಾಯ್ ಕುಂವರಾ 

2 
ಜಾಂಗ್ ಚಿರಿಜಾಯ್ 
ಹಾಂವೆಂ ತಾಂತುಂ ಬಸಾಜಾಯ್ ಕುಂವರಾ 
ತಾಂತುಂ ಬಸಾಚಾಯ್ 
ತುವೆಂ ಪಾಟಿಂ ಘರಾ ವಜಾಜಾಯ್ ಕುಂವರಾ 
ಘರಾ ವಚಾಚಾಯ್ 
ತುವೆಂ ಜಾಂಗ್ ಚಿರಿಜಾಯ್ .. 

ಬಸಾಜಾಯ್ .......... 


15. ತುವೆಂ ಪಿಂಜೊ ಕರಜಾಯ್ ಕುಂವರಾ ಪಿಂಜೊ ಕಿಜಾಯ್ 

ಮ್ಹಾಕಾ ತಾಂತುಂ ದಿಜಾಯ್ ಕುಂವರಾ ತಾಂತುಂ ದಿಜಾಯ್ 
ಸದಾಂ ಮ್ಹಜಿ ಪುಜಾ ಕರಿಜಾಯ್ ಕುಂವರಾ ಪುಜಾ ಕರಿಜಾಯ್ 
ಹಾಂವೆಂ ಸಾಂಗ್ಲೆಂ ಆಯ್ಕಾಜಾಯ್ ಕುಂವರಾ ಸಾಂಗ್ಲೆಂ ಆಯ್ಕಾಜಾಯ್ 

ತುವೆಂ ಪಿಂಜೋ ಕರಜಾಯ್ .. ದಿಜಾಯ್ ........ 
R : ಅಸೊಗಾ ದುರುತ್ ಏಕ್ ಪಿಂಚೂ ಕರತಾ 

ಆನಿ ಸುಜ್ಞಾಕ್ ತಾಂತುಂ ದವ್ರುನ್ ತಾಚಿ ಪುಜಾ ಕರುನ್ 
ಕಿತೆಂ ಕರಿಜಾಯ್ ಮ್ಹಣ್ ಸಾಂಗ್ ಮ್ಹಣ್ ವಿಚಾರಿತಾ 
ತಾಂ ಸುಣ್ಣೆಂ ತಾಕಾ ಹ್ಯಾ ಪರಿಂ ಸಾಂಗಿತಾ ....... 
ತುವೆಂ ಏಕ್ ಕಿನ್ನರಿ ಕರಚಾಯ್ 
ಆನಿ ಜೋಗಿಚೊ ವೇಷ್ ಘಾಲ್ಸ್ 

ಘರಾನ್ ಘರ್ ಮಾಗೊಂಕ್ ವಚಾಚಾಯ್ ಮ್ಹಣ್ ಸಾಂಗಿತಾ ... 
16 , ಕಿನ್ನರಿ ವಾಜೊವಿತಾಂ ನಾನಾ ಪರಿಂ ( 2 ) 

ಭಿಕ್ಷಾ ಮಾಗಿತಾ ಘರಾನ್ ಘರಿ ( 2 ) 
ಕಿನ್ನರಿ ವಾಜೊವಿತಾಂ ವಾಜೊವಿತಾಂ ಪಾವೊಗಾ 

ಮಾಡಾಚೆ ಮುಳಿಂ ( 2 ) 


37 


17 . 


ಆನಿ ತ್ಯಾ ಕಿನ್ನರಿಚೊ ನಾ ನಾರಿಕ್ ಆಯ್ತಾಲೋ ಅಂತ್ರಳಿಂ ( 2 ) 
ತ್ಯಾ ಕಿನ್ನರಿಚೊ ನಾದ್ ನಾರಿಕ್ ( 2 ) ಆಯ್ತಾಲೊ ಅಂತ್ರಳಿಂ 
R : ನಾರ್ ಹೊ ನಾದ್ ಆಯ್ಕಾತಾ ಆನಿ ಎಕಾ ಚಾಕರ್ನಿಕ್ ಆಪೊವ್ 

ಆಪ್ಲಾಚಾ ಬೊಟಾಚಿ ಮುದಿ ದೀವ್ 
ತಾಕಾ ಭಿಕ್ ದೀ ಮ್ಹಣ್ ಸಾಂಗಿತಾ ..... 
ದುರುತ್ ಸಯ್ಯೋ ರಾಗಾನ್ ಪೆಟ್ಟಾ ಆನಿ 

ಮುದಿ ಧರ್ನಿಕ್ ಉಡಯ್ಯಾ 
ಚಾಕರ್ನಿನ್ ದಿಲ್ಲಿ ಮುದಿ ಕುಂವರಾನ್ ಪಾಂಯಾನ್ ಧಾಂಟಿಲಿ ( 2 ) 
ಚಾಕರ್ನಿನ್ ದಿಲ್ಲಿ ಮುದಿ ಕುಂವರಾನ್ ( 2 ) ಪಾಂಯಾನ್ ಧಾಂಟಿಲಿ ..... 
R : ಅಸೋ ಕುಂವರ್ ರಾಗಾನ್ ಪಾಟಿಂ ವೆತಾ 
ಆನಿ ಸುಕ್ಕಾಚಿ ಪುಜಾ ಕರ್ ಕಿತೆಂ ಕರೈಂ ಮ್ಹಣ್ 

ಪರ್ತ್ಯಾನ್ ವಿಚಾರಿತಾ ....... 
ಚಾರ್ ಗಾಂವ್ಹಾ ಚೋಪ್ಲಾಂ ರಾಯಾಂಕ್ ಕಾಗ್ದಾಂಬರವ್ 

ಕದಂಬ ರಾಯಾಗೆ‌ ಸೈರಿಕೆಕ್ ಧಾಡ್ ಮ್ಹಣ್ ಸಾಂಗಿತಾ 
ಚಾರ್ ಗಾಂವ್ಯಾ ಚೊವ್ಹಾಂ ರಾಯಾಂಕ್ ಬರಯ್ಲಿಂ ಕಾಗ್ದಾಂ ( 2 ) 
ಚಾರ್ ಗಾಂವ್ ಚೊವ್ ರಾಯ್ ಉಠಾಉಠಿಂ ಆಯ್ದ ( 2 ) 
ಉಠಾಉಠಿಂ ಯೇವ್ ರಾಯ್ ಕಾಂಯ್ ದುರುತಾಗೆರ್ ಪಾವ್ ( 2 ) 
ಚಾರ್ ಗಾಂವ್ಯಾ ಚೊವ್ಹಾಂ ರಾಯಾಂಕ್ ( 2 ) ಬರಯ್ಲಿಂ ಕಾಗ್ದಾಂ 
R : ಅಸೊಗಾ ಅಬಿಂಗಾ ರಾಯ್ ಚೌವ್ಹಾಂ ರಾಯಾಂಕ್ 

ಹ್ಯಾ ಪರಿಂ ಸಾಂಗಿತಾ ...... 
ಕದಂಬ ರಾಯಾಗೆರ್ ಏಕ್ ನಾರ್ ಆಸಾ ಆನಿ 
ತ್ಯಾ ನಾರಿಚೆರ್ ದುರುತಾಕ್ ಮನ್ ಪಡ್ತಾಂ 
ದೆಕುನ್ ಆಮಿ ತಾಕಾ ಸೈರಿಕ್ ಉಲೊಂವ್ ಆಯ್ತಾಂವ್ 

ಮೃಣ್ ಸಾಂಗಿಜೆ ಮ್ಹಣ್ ಸಾಂಗಿತಾ ..... 
ಚಾರ್ ಗಾಂವೈ ಚೊವ್ ರಾಯ್ ಕದಂಬರಾಯಾಗೆರ್ 

ವಚೊನ್ ಪಾವಾತ್ ..... 


18 . 

19 . 


ಖಂಯ್ ಪಾವ್ಲ್ಯಾತ್ ಕಿತ್ಯಾಕ್ ಆಯ್ತಾತ್ ಸಾಂಗಾ 

ರಾಯಾಂ ( 2 ) 
ತುಮ್ಹರ್ ಏಕ್ ನಾರ್ ಆಸಾ ಮೃಣೋನ್ ಆಮ್ಯಾಂ ಖಬಾರ್ 

ಮಳ್ಳಾ ( 2 ) 
ದುರುತಾ ರಾಯಾಕ್ ತಿಚೆರ್ ಮನ್‌ಗಾ ಪಡ್ಡಾಂ ( 2 ) 
ದೆಕುನ್ ತಾಕಾ ಸೈರಿಕ್ ಉಲೊಂವ್ ಆಮಿಂ ಆಯ್ತಾಂವ್ 
ಖಂಯ್ ಪಾವ್ಲ್ಯಾತ್ ಕಿತ್ಯಾಕ್ ಆಯ್ತಾತ್ ( 2 ) 
ಸಾಂಗಾ ರಾಯಾಂನೊ . 


R : ಕದಂಬ ರಾಯ್ ಧುವೆ ಸರ್ಶಿನ್ ಯೆತಾ ಆನಿಂ 
ತುಕಾ ದುರಾತಾ ರಾಯಾಕ್ ಸಯ್ತಿಕೆಕ್ ಆಯ್ತಾತ್ 

ಮೃಣ್ ಸಾಂಗಿತಾ ... 
ತಾಂ ನಾರ್ ಹ್ಯಾ ಪರಿಂ ಬಾಪಾಯ್ ಸಾಂಗ್ತಾ 
ತಾಂಕಾಂ ಬರೊ ಸತ್ಕಾರ್ ಕರ್ ಚಾರ್ ಊಣಾಂ ಆನಿ 

ಖುಣಾಂ ಕರ್ . 
ಪಾಟಿಂ ಧಾಡ್ ಮ್ಹಣ್ ಸಾಂಗಿತಾ ....... 
20. ಪಯಾಚೊ ಕಾತರಿಲೊ ಕಾನ್‌ವೊ ( 2 ) 

ದುಸ್ತಾಚೊ ಕೊಂಕಿಯಾ ದೊಳೊವೊ ( 2 ) 
ತಿಸ್ತಾಚೊ ಲುಂವಯಾಲೊ ವೊಂಟ್‌ವೊ ( 2 ) 
ಚೊವ್ಯಾಚೆಂ ಕಾಪಿಯಾಲೆಂ ನಾಕ್‌ಗಾ ( 2 ) 
ಪಾಚೊ ಕಾತರಿಲೊ ............. ನಾಕ್ . 
R : ಅಶಿಂಗಾ ಚಾರ್ ಉಣಾಂ ಆನಿ ಖುಣಾಂ ಘವ್ 

ಚಾರ್ ಗಾಂವೈ ಚೊವ್ ರಾಯ್ ದುರುತಾಗೆ‌ ಪಾಟಿಂ ವೆತಾತ್ 
ಹೆಂ ಪಳೆವ್ ದುರುತ್ ಸಯ್ಯೋ ರಾಗಾನ್ ಪೆಟ್ಟಾ ಆನಿ 
ಪಿಂಜ್ರಾ ಮುಕಾರ್ ವಚೊನ್ ' ತುಕಾ ಆನಿ ಪುಜಾ ಕರಿನಾ 

ಮೃಣ್ ಬೊಲಿತಾ 

ತೆದಾಳಾ ಸುಕ್ಷೆಂ ತಾಕಾ ಹ್ಯಾ ಪರಿಂ ಸಾಂಗಿತಾ ........ 
ತುವೆಂ ಚೆಡ್ವಾಚೊ ವೇಸ್ ಘಾಲಿಜಾಯ್ ಆನಿಂ 
ನಾರಿಕ್ ಫುಲಾಂ ದಿಂವ್ಯಾ ಮಾಲೋಣೆಗೆರ್ ವಚಾಜಾಯ್ 

ಮೃಣಾ 
ದುರುತ್ ಚೆಡ್ವಾಚೊ ವೇಸ್ ಕರಾ ಆನಿ 
ನಾರಿಕ್ ಫುಲಾಂ ದಿಂವ್ಯಾ ಮಾಲೊಣೆಗೆರ್ ವಚೊನ್ 
ಹಾಂವ್ ಘಾಟಾರ್‌ ಥಾವ್ ತುಜಿ ನಾತ್ ಆಯ್ತಾಂಗೆ 

ವೃದ್ಧಿ ಮಾಂಯ್ ಮೃಸೊನ್ ಸಾಂಗಿತಾ ...... 
ಮ್ಹಾತಾರಿ ಕಳೆ ಖುಂಟಾ ಮ್ಹಾತಾರೆಚಿ ನಾತ್‌ ಕಳೆ ಕಾಡ್ಸ್ 

ಆಜ್ಞಾ ಜಾಂಗೈರ್ ಘಾಲ್ಸ್ 
ಸುಕ್ಸಾಚಾ ಜಿಬೆಚಾ ಮೆಲಾನ್ ವಾ ನಾಸ್ತಾನಾ ಘುಂತುನ್ 
ಚೆಂಡು ಕರ್ ಮ್ಹಾತಾರೆಕಡೆನ್ ದಿತಾ .... 


21 . 


ನಾರ್ ಹೆ ಕಳೆ ಚೊವುನ್ ಮ್ಹಾತಾರೆಲಾಗಿಂ ವಿಚಾರಾ ( 2 ) 
ಅಗೆ ಮೊಗೆ ಮಾಲೋಣಿ ಹೆ ಕಳೆ ಕೊಣೆ ಘುಂತ್ತೋಲೆ ( 2 ) 
ಘಾಟಾರ್ ಥಾವ್ ಮೃಜಿ ನಾತ್ ಆಯ್ತಾ ತಿಣೆಂ ಘುಂತ್ತೋಲೆಗೆ 

ನಾರಿ ತಿಣೆಂ ಘುಂತ್ತೋಲೆ 
ಘಾಟಾರ್‌ ಥಾವ್ ಮೃಜಿ ನಾತ್ ಆಯ್ತಾ ( 2 ) ತಿಣೆಂ ಘುಂತ್ತೋಲೆ .... " 


R : 


ನಾರ್ ಮಾಣೆಕ್ ತಾಕಿದ್ ದಿತಾ 
ಪೊರ್ವಾಂ ಯೆತಾಸ್ತಾನಾ ತುವೆಂ ತುಜಾ ನಾತಿಕ್ 

ಆಪೊವ್ ಹಾಡಿಜಾಯ್ 
ಆನಿ ಚಾರ್ ದೀಸ್ ಹಾಂಗಾ ಸೊಡಿಜಾಯ್ ಮ್ಹಣ್ 

ಸಾಂಗಿತಾ ...... 
ಮ್ಹಾತಾರಿ ವಚೊನ್ ನಾತಿಕಡೆನ್ ಸಾಂಗ್ತಾ , ತುಕಾ ನಾರಿನ್ 

ಆಪಯ್ತಾಂ ಆನಿ 

22 . 


ಚಾರ್ ದೀಸ್ ರಾವಜಾಯ್ ಮ್ಹಣ್ ನಾರಿನ್ ಸಾಂಗಿಲಾಂ 

ಮೃಣ್ ಸಾಂಗಿತಾ ..... 
ದುರುತ್ ಸುಕ್ಕಾಲಾಗಿಂ ಹ್ಯಾ ಪರಿಂ ಭೋಲಿತಾ ...... 
ಅಗೊ ಸುಕ್ಕಾ ತುಂ ಕಾಂಯ್ ಮೊತಿಯಾಳ್ಯಾ ( 2 ) 
ಉಡೊನ್ ತುಂ ಬಸ್ ಮಜಾ ಹಾತಾಚಾ ತಳ್ಳಾಕ್ ( 2 ) 
ನಾರಿಗೆರ್ ವಚಾಚಾಯ್ ಜಾಲ್ಯಾರ್ ಹಾಂವೆಂ ಕಿತೆಂ ಕರಿಜಾಯ್ಗಾ 

ಬಾಳ್ಯಾ ಕಿತೆಂ ಕರಿಜಾಯ್ 
R : ಸುಕ್ಷೆಂ ದುರುತಾಕ್ ಹ್ಯಾಪರಿಂ ವಿವರ್ ದಿತಾ ಆನಿ ಸಾಂಗಿತಾ ... 

ತುವೆಂ ಶೀದಾ ತುಜಾ ಭಯ್ಲಿಗೆರ್ ವಚಾಜಾಯ್ 
ಆನಿ ತಾಚ್ಯಾ ಘೋಡ್ಯಾಚಾ ತಭೆಂತ್ ವೊಮ್ಮೋಚ್ ನಿದಾಜಾಯ್ 
ಆನಿ ಕೊಣೆಂಯ್ ತುಜೆಲಾಗಿಂ ವಿಚಾರಾರ್ ತಕ್ಲಿ ಉಕಲ್ಸ್ 

ತುವೆಂ ಪಿನಾಯೆ 
ತೆದಾಳಾ ಖುದ್ ತುಜಿ ಭಯ್ ಯೇವ್ ವಿಚಾರ್ ಕಡ್ 
ಊರ್ ಭಾವಾ ಕೊಣೆಂ ನಾರಿನ್ ಫಟಯ್ತಾಂ ತುಕಾ 

ಮೃಣ್ ಮೃಣಾತ್ ಜಾಲ್ಯಾರ್ 
ತಿಚೆಲಾಗಿಂ ಸಗ್ರಿ ಗಜಾಲ್ ಸಾಂಗ್ ಮ್ಹಣ್ ಸಾಂಗಿತಾ .... 
ಘೋಡ್ಯಾಚೊ ಕಾಸ್ಟಾರ್ ದುರುತಾಕ್ ಪಳೆಯ್ತಾ ಆನಿ 
ಉರೊಂಕ್ ಪ್ರೇತನ್ ಕರಾ ಆನಿ ಉಠಾನಾತ್‌ಲ್ಲೊ ಪಳೆವ್ 

ಧನಿನೆಕ್ ಸಾಂಗಿತಾ ...... 
ಭಯ್ ತಬೈಕ್ ಯೆತಾ ಆನಿ ವೊಮ್ಮೆ ನಿದ್ಲ್ಲಾ 

ದುರುತಾಕ್ ಪಳೆವ್ 
ಆಪ್ಲಾಚೊ ಭಾವ್ ಮೃಣ್ ವಳ್ಕೊನ್ ಹ್ಯಾಪರಿಂ ಭೋಲಿತಾ ..... 
ಅಗಾ ವಯ್ಯಾ ಭಾವಾ ಮಜಾ ಊ‌ಗಾ ಆತಾಂ 
ಕೊಣೆಂ ನಾರಿನ್ ಫಟಯ್ತಾಂ ತೆಂ ಸಾಂಗ್‌ಗಾ ಮ್ಹಾಕಾ 
R : ತಾಂ ದುರುತ್ ಉಠಾ ಆನಿ ಘಡ್‌ಲ್ಲಿ ಗಜಾಲ್ ಸಗ್ರಿ 

ಭಯ್ಕೆಲಾಗಿಂ ಸಾಂಗಿತಾ .... 


23 . 

.... 


ತೆದ್ದಾಂ ಭಯ್‌ ಮೃಣಾ ವ್ಹಯ್ ಭಾವಾ ಆತಾಂ 

ಹಾಂವೆಂ ತುಕಾ 
ಕಿತೆಂ ಕರಿಜಾಯ್ ಮ್ಹಣ್ ತುಜಿ ಆಶಾ ತಿ ಸಾಂಗ್ ಮ್ಹಾಕಾ ..... 
24 . 

ಇಣ್ಯಾ ಪಾಂತ್ಯಾಂನಿ ಕೇಸ್ ಉಗ್ಯಜಾಯ್ ಭಯ್ಲಿ ( 2 ) 
ಚೋಳಿ ಬಾಜು ಮ್ಹಾಕಾ ಘಾಲಿಜಾಯ್ ಭಯ್ಲಿ ( 2 ) 
ಪೀತಾಂಬರ್ ಸಾಡಿ ನೆಸೆಜಾಯ್ ಭಯ್ಲಿ ( 2 ) 
ನಾರಿಗೆರ್ ತುವೆಂ ಮ್ಹಾಕಾ ಧಾಡಿಜಾಯ್ ಭಯ್ಲಿ ( 2 ) 
ಇಣ್ಯಾ ಪಾಂತ್ಯಾಂನಿ ನೆಸೆಜಾಯ್ . 
R : ಭಯ್ ಹೆಂ ಸರ್ವ್ ದುರುತಾಕ್ ಕರಾ ಆನಿಂ 

ತೊ ಆರ್ಶ್ಯಾ ಮುಕಾರ್ ರಾವೊನ್ ಚೊಯ್ತಾ ಆನಿ 

ಹ್ಯಾ ಪರಿಂ ಭಲಾಗಿಂ ಭೋಲಿತಾ ...... 
25. ಸರ್ವಯ್ ಸುಂರ್ಗಾರ್ ಕೆಲೊಯ್ ಭಯ್ಲಿ ಕಾಂಯ್ ಉಪ್ಪಾರ್ ನಾ 

ನಾಕಾಚೆಂ ನೊತಿಂ ನಾಸ್ತಾನಾಂಗಾ ಹಾಂವ್ ಕಾಂಯ್ ಸೊಭಾನಾ 
ನಾಕಾಚೆಂ ತಿಂ ನಾಸ್ತಾನಾ ( 2 ) ಹಾಂವ್ ಕಾಂಯ್ ಸೊಭಾನಾ ... 
R : ನಾಕಾಚೆಂ ನೊತಿಂ ಹಾಂವ್ ತುಕಾ ದೀನ್ ಜಾಲ್ಯಾರ್ 
ಮ್ಹಜೊ ಪತಿ ಧೋಂಡಾಕ್ ಗೆಲ್ಲೊ ಆತಾಂ ಪಾಟಿಂ 

ಯೆಂವೊ ಜಾಲೊ 
ವಾಟೆರ್ ತುಕಾ ತೊ ಕಾಂಯ್ ಮೆಳಾತ್ ಜಾಲ್ಯಾರ್ 
ತೊ ನಾತ್ಲ್ಯಾ ವೆಳಾರ್ ಹಾಂವ್ಂಚ್ ಭ್ಯಾರ್ ಬೊಂವಾಂ ಮ್ಹಣ್ 
ತೊ ತುಕಾ ಕಾತರ್ ಮಾರಿತಾ ಮ್ಹಣ್ ಸಾಂಗಾಲಾಗ್ನಿ 
ತ್ಯಾ ವಿಶ್ಯಾಂತ್ ಭಯ್ಲಿ ತುಂ ಕಾಂಯ್ ಭಿಯೆನಾಕಾ 

ಹಾಂವ್ ತಾಕಾ ಹಾಸೊನ್ ಫಟಯ್ತಾಂ ಮ್ಹಣ್ ಸಾಂಗಿತಾ .... 
26. ಸರ್ವಯ್ ಸುಂರ್ಗಾರ್ ಘವ್ ದುರುತ್ ಭಾಯ್ ಸರಲೊ ( 2 ) 

ಭಾಯ್ ಸರಲೋ ದುರುತ್ ಆಜೈಚಾ ಘರಾ ಪಾವ್ಲೊ 
ಭಾಯ್ ಸರಲೊ ದುರುತ್ ( 2 ) ಆಜೆಚಾ ಘರಾ ಪಾವ್ಲೊ 

R : ಅಶಿಗಾ ಆಜಿ ಆನಿ ನಾತ್ ದೊಗಾಂಯ್ ಫುಲಾಂ ಘವ್ 

ನಾರಿಗೆರ್ ಪಾವ್ಲಿಂ 
ನಾರಿನ್ ನಾತಿಕ್ ಚೊಯ್ಲಿಂ , ಅಗೆ ಮಾಲೋಣಿ ತುಜಿ ನಾತ್ 
ಚಾರ್ ದೀಸ್ ಹಾಂಗಾ ರಾವೊಂದಿ ಮ್ಹಣ್ ಮಾಣೆಕ್ 

ಘರಾ ಪಾಟಿಂ ಧಾಡಿಲೆಂ ..... 
ನಾರ್ ಆನಿ ನಾತ್ ರಾತಿಂ ನ್ಹಾಣೆಕ್ ನ್ಹಾಂವ್ ಗೆಲಿಂ ... 
ನಾರ್ ನ್ಹಾಂವ್ ದೆಂ , ನಾರ್ ಕ್ಲಾತಾಸ್ತಾನಾ ದುರುತಾನ್ 
ನ್ಯಾಚಾ ರಾಂದ್ದೆಕ್ ಉಜೊ ಪೆಟಯ್ಲೆ ಆನಿ ಥುಕ್ಸ್ 

ಮೃಣ್ ಹಾಸೊ 
ಅಗೆ ಮಾಲೊಣೆಚ್ಯಾ ನಾತಿ ತುಂ ಉಜೊ ಪೆಟವ್ ಕಿತ್ಯಾಕ್ 

ಹಾಸ್ಪಿ 
ಮೃಣೋನ್ ನಾರ್ ವಿಚಾರುಂಕ್ ಲಾಗ್ಲಿ .... 
ತುಜ್ಯಾ ಮಾಳ್ಯಾರ್ ಉಂದ್ರಾಂಚೊ ಗಾಡೊ ಪಳೆವ್ 

ಮ್ಹಾಕಾ ಹಾಸೊ ಆಯ್ಕೆ 
ಮೃಣ್ ನಾತಿನ್ ಸಾಂಗಿಲೆಂ .... 
ನಾರಿಚೆಂ ನ್ಹಾವ್ ಜಾಲೆಂ ಆನಿ ನಾಶಿಕ್ ನಾರಿನ್ 

ನ್ಹಾಂವ್ ಸಾಂಗಿಲೆಂ ... 
27. ಮ್ಹಾಕಾ ದೊನ್ಸಾರಾ ನ್ಹಾಣ್ , ಸಕಾಳಿಂ ಸಾಂಜೆರ್ ಜೆವಾಣ್ ( 2 ) 
R : ಅಶೆಂಗಾ ನಾರ್ ಆನಿ ನಾತ್ ನ್ಹಾವ್ ಜಾವ್ ಜೆವ್ಹಾಕ್ ಗೆಲಿಂ ... 
ಮಾಲೊಣೆಚಿ ನಾತ್ ಜೆವಾನಾ ಉಂಡಿ ಪಳೆವ್ ನಾರ್ 

ಹ್ಯಾಪರಿಂ ವಿಚಾರಿ ... 
28. ಮಾಲೊಣೆಚೆ ನಾತಿ ತುಜಿ ಉಂಡಿ ಕಿತೆಂ ಮ್ಹಡ್ ( 2 ) 

ಘಟಾರ್ ಆಮ್ಯಾಂ ನಾತ್ಮಾಚೆ ಮುದೆ ( 2 ) 
ತೆ ಖಾವ್ ಸವಯ್ಗಾ ( 2 ) 
ತಶೆಂ ಮ್ಹಜಿ ಉಂಡಿಗಾ ವೈಡ್ 
ಮಾಲೊಣೆಚೆ ನಾತಿ ತುಜೊ ತಾಳೊ ಕಿತೆಂ ವಡ್ ( 2 ) 

ಘಾಟಾರ್ ಆಮ್ಯಾಂ ಭೋವ್ ಆನಿ ಹಿಂವ್‌ಗೆ ನಾರಿ ಧೋವ್ 

ಆನಿ ಹಿಂವ್ 
ವೃದ್ಘಾನ್ ಉಲವ್ ಸವಯ್ ನಾರಿ ವೃಡ್ಡಾನ್ ಉಲವ್ ಸವಯ್ 
R : ಅಶೆಂಗಾ ಜೆವಾಣ್ ಜಾವ್ , ಎಕಾ ಕುಡಾಂತ್ 

ಮಾಲೊಣೆಚ್ಯಾ ನಾತಿಕ್ ನಿದೊಂಕ್ 
ಮಾಂಚೊ ತಯಾರ್ ಕರುಂಕ್ ಚಾಕ್ರಾಕ್ ಸಾಂಗಿತಾ ... 
ಆಲೋಡ್ಯಾ ಕುಡಾಂತ್ ನಾರ್ ನಿದ್ರಾ ಆನಿ ಏಕ್ ಕಾಣಿ 

ಸಾಂಗ್ ಮ್ಹಣ್ 
ಮ್ಯಾಲೊಣೆಚ್ಯಾ ನಾತಿಕ್ ನಾಗ್ ಸಾಂಗಿತಾ ... 
ಮಾಲೋಣೆಚಿ ನಾತ್ ಕಾಣಿ ಸಾಂಗ್ಯಾ 
ತಿ ಕಾಣಿ ಆಯ್ಕೆನ್ ನಾರ್ ಹಿ ಕಾಣಿ ಕಾಂಯ್ ಬರಿನಾ 

ಮೈಸೊನ್ ಸಾಂಗಿತಾ .... 
ಹಾಂವ್ ಅಂಗ ತುಂ ತಿಂಗ ಕಾಣಿ ಕಾಂಯ್ ವೊ ರಂಗ್‌ಗಾ ( 2 ) 
ತರ್ ಮಾಲೊಣೆಚಾ ನಾತಿ ಹಾಂವೆಂ ಕಿತೆಂ ಕರಿಜಾಯ್ ( 2 ) 
ಮಂಚಾಕ್ ಮಾಂಚೊ ಲಾಗಯ್ಕೆ ನಾರಿ ( 2 ) 
ಹಾಂವೆಂ ತುಕಾ ಕಾಣಿ ಸಾಂಗಿಜಾಯ್ ನಾರಿ - ( 2 ) 
ತೆಕ್ನಾಂ ಬರಿ ನೀದ್ ತುಕಾ ಪಡಾಜಾಯ್ ನಾರಿ ( 2 ) 
ಮಂಚಾಕ್ ಮಾಂಟೊ ಸಾಂಗಾಚಾಯ್ ... 


29 . 


R : 


ಅಶೆಂಗಾ ಮಂಚಾಕ್ ಮಾಂಟೊ ಲಾಗೊನ್ ದೊಗಾಂಯ್ 

ನಿದ್ರಾತ್ 
ನಿದ್ರಾಸ್ವಾನಾ ಮಾಲೊಣೆಚಿನಾತ್ ಕಾಣಿ ಸಾಂಗುಂಕ್ ಸುರು 


ಕರಿತಾ 


ಕಾಣಿ ಆಯ್ತಾಂ ಆಯತಾಂ ನಾರಿಕ್ ಬರಿ ನೀದ್ 

ಪಡೋತಾ 
ದುರುತ್ ಬರಿ ನೀದ್ ಪಡ್‌ಲ್ಲಿ ಪಳೆತಾ ಆನಿ 
ಆಜ್ಞಾಚೆಂ ಕಾಮ್ ತೊ ಜಾರಿ ಕರುನ್ , ಘಾಲ್ಲೊ ವೇಸ್ 

ಮೆಕ್ಕೊನ್ ಎಕಾ ಕೊನ್ಯಾಕ್ ಉಬೊ ರಾವೊತಾ ... 
ನಾರಿಕ್ ಸಟ್ಸ್ ಕರ್ ಜಾಗ್ ಜಾತಾ 
ಮಾಲೊಣೆಚಿ ನಾತ್ ಖಟ್ಟಾರ್‌ ನಾತ್‌ಲ್ಲಿ ಪಳೆವ್ 
ತಿಚಿಂ ಸೊಧಾಂ ಕರಾಸ್ತಾನಾ 

ಕೊನ್ಯಾಕ್ ಉಬೊ ಆಸ್‌ಲ್ಲಾ ರಾಯಾಕ್ ಪಳೆವ್ ಲಜೆತಾ ... 
30. ಜಾಂವೆಂ ಕಾರ್ಯೆಂ ತೆಂ ಜಾಲೆಂಗಾ ರಾಯಾ ಕುಳಿ ಕಸಲಿ ಸಾಂಗ್ 

ಮ್ಹಾಕಾ ( 2 ) 
ಕುಳಿ ಕೂರ್ಗಾರಾಂಚಿಗೆ ನಾರಿ ಕೊರ್ಗಾರಾಂಚಿಮೂ 
ಕಾಂಟಿ ಭಾಟಿಯೊ ವೊಳುಂಕ್ ಶಿಕ್‌ಗೆ ನಾರಿ ( 2 ) 
ಜಾಂವೆಂ ಕಾರ್ಯೆ ೦ ....... 

ಸಾಂಗ್ ಮ್ಹಾಕಾ 


| 


31. ಜಾಂವೆಂ ಕಾರ್ಯೆಂ ತೆಂ ಜಾಲೆಂಗಾ ರಾಯಾ ಕುಳಿ ಕಸಲಿ ಸಾಂಗ್ 

ಮ್ಹಾಕಾ 
ಕುಳಿ ಮೊಗ್ರಾಂಚಿಗೆ ನಾರಿ ಮೊಗ್ರಾಂಚಿ ಮೂ 
ಮಾಸ್ತಿ ವಿಕುಂಕ್ ಶಿಕ್‌ಗೆ ನಾರಿ ( 2 ) 
ಜಾಂವೆಂ ಕಾರ್ಯೆಂ ..... 

ಮ್ಹಾಕಾ 
32. ಜಾಂವೆಂ ಕಾರ್ಯೆಂ ತೆಂ ಜಾಲೆಂಗಾ ರಾಯಾ ಕುಳಿ 

ಸಾಂಗ್ ಮ್ಹಾಕಾ 
ಕುಳಿ ಚಾಮ್ಯಾರಾಲಿವೊಗೆ ನಾರಿ ಚಾಮ್ಯಾರಾಲಿಮೂ 
ವ್ಯಾಣೋ ಶಿವೊಂಕ್ ಶಿಕ್‌ಗೆ ನಾರಿ ( 2 ) 
ಜಾಂವೆಂ ಕಾರ್ಯೆಂ ತೆಂ ಜಾಲೆಂಗಾ ರಾಯಾ ......... ಮ್ಹಾಕಾ 


33. ಜಾಂವೆಂ ಕಾರ್ಯೆಂ ತೆಂ ಜಾಲೆಂಗಾ ರಾಯಾ ಕುಳಿ ಕಸಲಿ 


ಸಾಂಗ್ ಮ್ಹಾಕಾ 


ಕುಳಿ ಬ್ರಾಹ್ಮಣಾಲಿವೊಗೆ ನಾರಿ ಬ್ರಾಹ್ಮಣಾಲಿಮೂ 
ರಾಂದ್ದಿಚೊ ಗೊಬರ್ ಕಾಡುಂಕ್ ಶಿಕ್‌ಗೆ ನಾರಿ ( 2 ) 
ಜಾಂವೆಂ ಕಾರ್ಯೆ ೦ 

.ಮ್ಹಾಕಾ 

R : 


ಅಸೊಗಾ ದುರುತ್ ನಾರಿಕ್ ಘವ್ ಭಯ್ಲಿಚಾ ಘರಾ ವೆತಾ 
ಆನಿ ರಾಂದ್ದಿಚೊ ಗೊಬರ್ ಕಾಡ್ ಮ್ಹಣ್ ಸಾಂಗಿತಾ 
' ಭ ಗೊಬರ್ ಕಾಡ್ಕೊ ಆಡಯ್ಯಾ ಆನಿ 
ತುಮಿಂ ಮಾಯಾಮೊಗಾನ್ ಜಿಯೆಯಾ ಮ್ಹಣ್ 

ಬೆಸಾಂವ್ ದೀವ್ ತಾಂಚಾ ಘರಾ ಧಾಡಿತಾ 


34 , ದುರುತಾ ರಾಯಾಕ್ ಸೊಭಿನಾ ಬಾಯ್ 

ಸೊಭಿನಾ ಬಾಯ್ಲೆಕ್ ಸಾತ್ ಜಣ್ ಪೂತ್‌ವೊ 
ಸಾತ್ ಜಣಾಂ ಭಾವಾಂಕ್ ಎಕ್ಸಿಚ್ಗಾ ಭಟ್ಸ್ ( 2 ) 
ದುರುತಾ ರಾಯಾಕ್ ( 2 ) ಸೊಭಿನಾ ಬಾಯ್ , 


22 . 


ಜೆಜುಚೊ ಜಲ್ 


1. ಜುಜೆ ಆಲಿಬೊನಿ ಶೆರಾ 

ಜಾಂವ್ ಬೆಲೆಯಾ ನಗರಿ ( 2 ) 
ಮಾತಾ ಆಂಕ್ವಾರಿ ಸೊಮಿಣಿ ( 2 ) 
ತುಜೆ ನೋವ್ಗೆ ಮಾಸ್ ...... 


2. ಜೆಜು ಜಲ್ಮಲಾ ಬೆಲೆಯಾಂತ್ವೊ ( 2 ) 

ಗೊರಾಂಚಾ ಗೊಟ್ಯಾಂತ್ವೊ ( 2 ) 
ಜೆಜು ಜಲ್ಮಲಾ ............ ಗೊಟ್ಯಾಂತ್ವೊ 


> 


3. ಜೆಜು ಜಲ್ಮಲಾ ಸುಂದರ್‌ವೊ ( 2 ) 

ಮರಿಯ ಮಾಯೆಚೊ ಬಾಳ್ ಕುಂವರ್‌ವೊ ( 2 ) 
ಅಂತ್ರಳಿಂ ಭಡ್ಡೆ , ಗಾಯಾನ್ ಕರಿತ್ 
ನೋವಿಗಾ ಕೂರ್‌ .......... 

4 . ಉದೆಂತಿಕ್ ನೆಕೆತ್ ದೆಕೊನಿವೊ ( 2 ) 

ತೇಗ್ ಬಗ್ಗೆ ರಾಜಾ ಆಯ್ಕೆ ಠಾಂಕೊನಿವೊ ( 2 ) 
ತಾಂಚಿಂ ನಾಂವಾಂ ಆಲ್ಬ ಭಾಷೆನ್ 

ಗಸ್ವಾರ್‌ , ಬೆಲ್ಲೊರ್ , ಬಾಜಾರ್ 
5. ಪಯ್ತಾನ್ ಹಾಡಿಲಾಂ ಸೊನೆಂ ಭಾಂಗಾರ್‌ವೊ ( 2 ) 

ದುಸ್ರಾನ್ ಹಾಡಿಲಾಂ ಮಿರ್ ಬೊಳ್ವೊ ( 2 ) 

ತಿಸ್ರಾನ್ ಹಾಡಿಲಾಂ ಧುಂಪ್ ಪದ್ಮಳ್ವೊ , ( 2 ) 
6 . ಸೊನೆಂ ಭಾಂಗಾರ್ ಪಾಟಿಂ ವರವೊ ( 2 ) 

ಮಿರ್ ಬೊಳ್ ಜೆಜುಕ್ ನಾಕಾವೊ ( 2 ) 
ಧುಂಪ್ ಪದ್ಮಲ್ ಜೆಜುಕ್ ಭೆಟಯಾವೊ ( 2 ) 
ಸೊನೆಂ ಭಾಂಗಾರ್ . ಭೆಟಯಾವೊ . 


23 . 


ಜೆಜು ಸತೆವಂತ್ 


1. ಕಿತೆಂ ತೆಂ ಸಾಂಗ್ ಮ್ಹಾಕಾವೊ ( 2 ) 

ಏಕ್ ದೇವ್ ಸತೆವಂತ್‌ವೊ ( 2 ) 
ಗುಮಾಟ್ಮೂಂಗಾ ಮಾತಿಯೆಚೆಂಗಾ ( 2 ) 
ತಿಕಾ ಚಾಂಬ್ ಸಾಬ್ದಾಂ ಗಾರಾಚಾಂವೊ ( 2 ) 
ಕಿತೆಂ ತೆಂ ಸಾಂಗ್ ಮ್ಹಾಕಾ 

ಸತೆವಂವ್ವೊ 
2. ದೋನ್ ಪೊಳಿಯೊ ಮೊಯ್ಕೆಚೊವೊ ( 2 ) 

ತೇಗ್ ಪಾತ್ರಿಯಾ‌ವೊ ( 2 ) 
ಆಬ್ರಹಾಂ , ಇಜಾಕ್ , ಜಾಕೊಬ್‌ವೊ ( 2 ) 
ಚೊವ್ ಹೆ ವಾಂಜಿಲಿಸ್ವೊ ( 2 ) 
ಜುವಾಂವ್ , ಮಾತೆವ್ , ಮಾರ್ಕ್ , ಲೂಕ್‌ವೊ ( 2 ) 
ಆನಿ ಕಿತೆಂ ತೆಂ ......... ಸತೆವಂತ್‌ವೊ 

3 . 


ಪಾಂಚ್ ಫಾತ‌ ದಾವಿದಾಲೆವೊ ( 2 ) 
ಸ ಭಾಣಾಂ ಸೊಲ್ಯಾಚಿಂವೊ ( 2 ) 
ಸಾತ್ ಸಾಕ್ರಾಮೆಂತ್‌ವೊ ( 2 ) 
ಆಟ್ ಭಾಗಿ ಜೆಜುಚೆಂ ( 2 ) 
ಆನಿ ಕಿತೆಂ ತೆಂ ........... ಸತವಂತ್ ...... 


4. ನೋವ್ ಕೋರ್ ಆಂಜ್ಯಾಂಚೆವೊ ( 2 ) 

ಧಾ ಮಂದಾಮೆಂತ್ ದೆವಾಚೆವೊ ( 2 ) 
ಇಾ ಹಜಾರ್ ಆಂಕ್ವಾರಿವೊ ( 2 ) 
ಬಾರಾ ಆಪೊಸ್ತಲ್ ಸೊಮ್ಯಾಚ್ವೊ ( 2 ) 
ಆನಿಂ ಕಿತೆಂ ತೆಂ ಸಾಂಗ್ ಮ್ಹಾಕಾ ....... ಸತೆವಂತ್ ..... 


5. ತೆರಾ ಹಜಾರ್ ಮಾಡ್ತಿರ್‌ವೊ ( 2 ) 

ಚೊನ್ಹಾ ಸ್ತೆಸಾಂವಾಂ ಪಾಶಾವಾಂಚಿಂವೊ 
ಪಂದ್ರಾ ಮಿಸ್ತೆರ್ ರೊಜಾರಿಚೆಂವೊ 
ಆನಿ ಕಿತೆಂ ತೆಂ ಸಾಂಗ್ ಮ್ಹಾಕಾ 


•••• ... ಸತೆವಂತ್ 


24 . 


ದಾವಿದ್ ಗೋಲಿಯಾತ್ 


1 . 


ಆದಿಮಾಗಾ ಆಸ್ತಿ ಪರ್ಜಾ ಇಸ್ರಾಯೆಲಾಚಿ ( 2 ) 
ಇಸ್ರಾಯೆಲ್ ಪರ್ಜಾ ದೆವಾಕ್ ಮಾನ್ಯಾತಾ ( 2 ) 
ಫಿಲಿಸ್ತಾಂಚಿ ಪರ್ಜಾ ದೆವಾಕ್ ನಿಂದಾಮೂ ಕರಾ ( 2 ) 
ಆದಿಮಾಗಾ ...... 

ಇಸ್ರಾಯೆಲಾಚಿ 


2. ಇಸ್ರಾಯೆಲ್ ಪರ್ಜೆಕ್ ದೇವ್ ಕಾಕುಳ್ತಾರ್ ( 2 ) 

ಫಿಲಿಸ್ತಾಂಚಿ ಪರ್ಜಾ ಉರಿ ತಾಂಚೆರ್ ( 2 ) 
ಇಸ್ರಾಯೆಲ್ ಪರ್ಜೆಕ್ ದೇವ್‌ಮೂಂಗಾ ಸಹಾಯಕ್ ( 2 ) 

ಫಿಲಿಸ್ತಾಂಚಿ ಪರ್ಜಾ ಆಯ್ಕೆ ಮೂಂಗಾ ಝುಜ್ಗಾ ( 2 ) 
ಆದಿಂಮಾಗಾ ..... 

ಇಸ್ರಾಯೆಲಾಚಿ 
3. ಫಿಲಿಸ್ತಾಂಚೆ ಪಾಡ್ತಿನ್ ಆಸ್ಟೋಲೊ ಗೊಲಿಯಾ ( 2 ) 

ಆನ್ನಾ ಮೃಳ್ಳಾ ಸ್ತ್ರೀಯಾಚಾ ಕುಶಿಕ್ ತೊಗಾ ಜಲ್ಮಾಲ್ಲೊ ( 2 ) 
ರಾಕ್ಷಿಣಿಚೊ ಪೂತ್‌ಗಾ ತೊ ರಾಕ್ಕೊಸ್ ಗೊಲಿಯಾ 
ಆದಿಂಮಾಗಾ 

ಇಸ್ರಾಯೆಲಾಚಿ 
4 , ಇಸ್ರಾಯೆಲ್ ಪರ್ಜೆಕ್ ತೊ ಭೆಷ್ಟಾಯ್ತಾಲೊ ( 2 ) 

ಫಿಲಿಸ್ತಾಂಚೆ ಪಾಡ್ತಿ ಥಾವ್ ಗರ್ಜಾತಾಲೊ ( 2 ) 
ರಾಕ್ಷಿಣೆಚೊ ಪೂತ್‌ಗಾ ತೊ ರಾಕ್ಕೊಸ್ ಗೊಲಿಯೊ 
ಆದಿಂಮಾಗಾ 

.ಇಸ್ರಾಯೆಲಾಚಿ 


701 


R : ಅಸೊಗಾ ಗೊಲಿಯಾಕ್ ದೆಕುನ್ ಇಸ್ರಾಯೆಲ್ ಪರ್ಜಾ 
ಪಳಾಪಳ್ ಘತಾ ಆನಿ ಸಾವ್ ರಾಯಾಕ್ ಹ್ಯಾಪರಿಂ 

ಸಾಂಗಿತಾ 
ಫಿಲಿಸ್ಕಾಂಚೆ ಪಾಡ್ತಿಂತ್ ಆಸಾ ಲಾಂಬ್ ಗೀದ್ ದಿಂಡೋ 

ಗೋಲಿಯಾ 
ತಾಚೆಲಾಗಿಂ ಝುಜ್ ಮಾಂಡುಂಕ್ ಆಮ್ಲ ಪಾಡ್ತಿಂತ್ ನಾ ಕೊಣಿ 

ಎಕ್ರೋ 
ತಾಂ ಸಾಬ್ ರಾಯಾಚಾ ರಾಜ್ವಟ್ನಾಂತ್ ಆಸ್‌ಲ್ಲೊ 
ಬಾಳ್ ದಾವಿದ್ ಹೆಂ ಸರ್ವ್ ಆಯ್ಕಾತಾ ಆನಿ 

ಸಾವ್ ರಾಯಾಲಾಗಿಂ ಹ್ಯಾ ಪರಿಂ ಬೊಲಿತಾ 
5. ತುಮಿ ಕಿತ್ಯಾಕ್ ಭಿಯೆತಾತ್ ಗೊಲಿಯಾ ದೆಕುನ್ ( 2 ) 

ಹಾಂವ್ ತಾಚೆಲಾಗಿಂ ಝುಜ್ ಮಾಂಡಿತಾಂ ದೆವಾಕ್ ಪಾತ್ಯೆವ್ ( 2 ) 
R : ಸಾವ್ ರಾಯ್ ಹೆಂ ಸರ್ವ್ ಆಯ್ಕಾತಾ ಆನಿ 

ದಾವಿದಾಕ್ ಹ್ಯಾಪರಿಂ ಸಮಾಯ್ಯಾ ..... 

6. ಮೃಜಾ ವಿಜಾನಂದನಾ ಕುಂವರಾ ದಾವಿದಾ ಬಾಳಾ ( 2 ) 

ಗೊಲಿಯಾಲಾಗಿಂ ಝುಜಾಕ್ ತುಂ ರಾಮ್ಮಿರೆ ಬಾಳಾ ( 2 ) 
ದುದಾಚೆ ದಾಂತ್ ತುಜೆ ಝಡ್ಡೆನಾ ಬಾಳಾ ( 2 ) 
ಸಾನ್ - ಪೊಣಿಚೆಂ ಆಂಗ್ಲೆಂ ತುಜ್ಯಾ ಪಾಂಯಾಂಥಳಾ ( 2 ) 


R : ಹೆಂ ಆಯ್ಕುನ್ ದಾವಿದ್ ಬಾಳ್ ಸಾಬ್ದಾಲಾಗಿಂ ಹ್ಯಾ 

ಪರಿಂ ಭೋಲಿತಾ 


S 


7 . 


ಗೊಲಿಯಾಲಾಗಿಂ ಝುಜಾಕ್ ವೆತೊಲೊಂ ಹಾಂವ್ ( 2 ) 
ಗೊಪಿಣ್ ಹಾತೆರ್ ಪಾಂಚ್ ಫಾತರ್ ಘತಲೊಂ ಹಾಂವ್ 
ಗೊಲಿಯಾಲಾಗಿಂ ಝುಜಾಕ್ ವೆತೊಲೊಂ ಹಾಂವ್ . 


R : 


ಅಸೊಗಾ ದಾವಿದ್ ಗೊಪಿಣ್ ಆನಿ ಪಾಂಚ್ ಫಾತರ್ 


ఖవ్నో 


ಇಸ್ರಾಯೆಲ್ ಪರ್ಜೆಚಾ ಪಾಡ್ತಿನ್ ಝುಜೊಂಕ್ ಝುಜ್ 

ಥಳಾಕ್ ವೆತಾ 
ಗೊಲಿಯಾ ತಾಕಾ ದೆಕುನ್ ತಮಾಷೆ ಕರ್ ಭೋಲಿತಾ ....... 


8. ಗೊಪಿಣ್ ಕಿತ್ಯಾಕ್ರೆ ದಾವಿದಾ ಸುಜ್ಞಾಕ್ ಮಾರುಂಕ್ರೆ ( 2 ) 

ಫಾತೊರ್ ಕಿತ್ಯಾಕ್ರೆ ದಾವಿದಾ ಸುಣ್ಯಾಕ್ ಮಾರುಂಕ್ರೆ ( 2 ) 
ಸುಣ್ಯಾಕ್ ಮಾರುಂಕ್ ನ್ಹಂಯ್ ಗೊಲಿಯಾ ತುಕಾ ಮಾರುಂಕ್ರೆ ( 2 ) 


R : 


ದಾವಿದಾನ್ ಏಕ್ ಫಾತರ್ ಮಾರೊ ಗೊಲಿಯಾ ಲಟಾಸಿಂ 

ಪಡ್ಲಿ ...... 


9 . 


ಎದ್ಯಾ ವ್ಹಡಾ ಗೊಲಿಯಾಕ್ ಮಾರೊ ದಾವಿದಾನ್ 
ಎದ್ಯಾ ವ್ಹಡಾ ಗೊಲಿಯಾಕ್ ( 2 ) ಮಾರೊ ದಾವಿದಾನ್ 

R : 


ಅಶೆಂಗಾ ಫಿಲಿಸ್ಕಾಂಚಿ ಪರ್ಜಾ ಹೆಂ ದೆಕುನ್ ಪಳಾಪಟ್ 

ಘತಾ 
ಇಸ್ರಾಯೆಲ್ ಪರ್ಜಾ ಗೊಲಿಯಾತಾಚಿ ಶಿಸ್‌ ಕಾಪುನ್ 
ಸಾವ್ ರಾಯಾಚಾ ಪಾಯಾಂಥಳಾ ದವರಿತಾ .... 
ಸಾವ್ ರಾಯ್ ಹೆಂ ಸರ್ವ್ ದಕ್ತಾ ಆನಿ 
ಸಂತೊಸಾನ್ ದಾವಿದ್ ರಾಯಾಕ್ ತೊಯ್ತಾ ಆನಿ 
ಇಸ್ರಾಯೆಲ್ ಪರ್ಜೆಚೊ ರಾಯ್ ಮ್ಹಣ್ ನಮಿಯಾರಾ ... 


25 . 


ಎಜಿಪ್ತಾಕ್ ಪಲಾಯನ್ 


1 . 


ಸಾಂಡಾ ಬೆಲೆಯಾ ಜೆಜು ಸಾನ್ ದೆವಾ ( 2 ) 
ಕಾಂಯ್ ಬಾವೋಲಾಂ ಮರಿಯೆಚೆಂ ಮನ್‌ವೊ ( 2 ) 
ನಿದೆಂತ್ ಪಡೊಲಾಂ ಜುಜೆಕ್ ಸಪಾಣ್ 
ಕರಿಜಾಯ್ ಮ್ಹಣ್ ಎಜಿಪ್ತಾಕ್ ಪಲಾಯನ್ 
ಸಾಂಡಾ ಬೆಲೆಯಾ ...... 


2. ಹೆರೊದ್ ಮಾರುಂ ನಿಷ್ಟುರ್ ಥೆರ್ 

ಕರಲೊಂ ಮೃಸೊನ್ ಬಾಳ್ಯಾಂಚೊ ಸಂಹಾರ್ 
ಸಾಂಡಾ ಬೆಲೆಯಾ ........ 


3. ತೆಚ್ ಘಡಿಯೆ ಕಾಂಯ್ ಮರಿ ಉಟಲಿ ( 2 ) 

ಮರಿ ಉಟಲಿ ಎಕಾ ಗಾಡ್ವಾರ್ ಬಸಲಿ ( 2 ) 
ಜೆಜು ಬಾಳ್ಯಾಕ್ ಉಸ್ಕಾರ್ ಘವ್ 
ಎಜಿಪ್ತಾಕ್ ಪೊಳ್ ಗೆಲಿ 

... ಗೆಲಿ 


Q 


ಜೆಜು ಬಾಳ್ಳಾಕ್ . 

4. ದುಸ್ರಾ ದಿಸಾ ಜಾಲೊ ಸಂಹಾರ್ 

ಹೆರೊದ್ ಮಾರುಚೊ ಫಾರ್ 
ಮಾರೈಂ ಬಿರೊತ್ ಬಾಳ್ಯಾಂಕ್ ಸಬಾರ್ 
ತಾಂಚಾ ಆವಯ್ಯಾ ಉಸ್ಕಾರ್ 
ಸಾಂಡಾ ಬೆಲೆಯಾ ........ 


5. ಚಲ್ತಾಂ ಮರಿ ಎಜಿಪ್ತಾಚಿ ವಾಟ್ 

ವಾಟೆರ್ ಗುಂಡೆ ಫಾತರ್ ದಾಟ್ 
ವಯ್ಯಾನ್ ಮಾರಾ ಕರ್ಕಟೆಂ ವೊತ್ 
ಚಲ್ಲಾಂ ದೊಂಗ್ರಾಚಿ ವಾಟ್ 
ಸಾಂಡಾ ಬೆಲೆಯಾ ......... 


# 


6. ಚಲ್ಲಾಂ ಎಜಿಪ್ತಾಚಿ ವಾಟ್ 

ಮರಿಯೆಕ್ ಲಾಗ್ಗಿ ಭುಕ್ 
ಚೊವ್ ಏಕ್ ಕಾಚ್ಯಾಚೊ ರೂಕ್ 
ಬಸ್ಲಿಂ ತಾಚಾ ಸಾವೈಕ್ 


7. ರುಕಾಚಿ ಸಾಲ್ಕಿ ತಾಂಕಾಂ ದಿತಾ ಮೇಡ್ ಸುಖ್ 

ಪುಣ್ ಕಿತೆಂ ಕರ್ ಮಾರುಂ ಪೊಟಾಚಿ ಭುಕ್ 
ಬಾಳ್ಯಾನ್ ಉಬಾರಿನಾ ಫುಡೆಂ ಲ್ವಾನ್ ತಾಚೆ ಹಾತ್ 
ಕಾಂದ್ಯಾ ಸಯ್ ದೆವೊಗಾ ಕಾಜ್ರಾಚೊ ರೂಕ್ 


8. ಚಡ್ತಾಂ ಏಕ್ ದೀಸ್ ಏಕ್ ಘಾಟ್ 

ವಾಟೆರ್ ಘಡ್ತಾ ಅವೃಡ್ ದಾಟ್ 
ಘಡೊ ತಾಂಕಾಂ ವಡ್ಗಾ ಘಾತ್ 
ಜಾವ್ ಚೊರಾಂ ತಸ್ಕರಾಂಚಿ ಭೆಟ್ 


( 


ಕ 

9. ಧನ್ಯಾ ಮಾರಾ ಮೃಣೀತ್‌ಗಾ ಸಕ್ಕಡ್ ಚೂರ್ 

ಉಗ್ಯ ಕರ್ ಆಪಾಪ್ಲಿ ತಲ್ವಾರ್ 
ಕಪ್ತಾನಾನ್ ದಿಲಿ ಹುಕುಮ್ ನಾಕಾ ಮೃಸೊನ್ 
ಗಪ್ಚಿಪ್ ರಾವಾ ತುಮಿಂ ಖಬಾಡ್ಡಾರ್ 


10. ದುಮ್ಮೋ ವಾಟ್ಟುರ್ ಆನಿ ತಾಚಿ ಬಾಯ್ 

ತಾಂಕಾಂ ಮಾರ್ ಆಮ್ಯಾಂ ಮೆಳಾತ್ ಕಾಂಯ್ 
ಉಸ್ಮಾರ್‌ ಆಸಾ ತಿಚೊ ನೆಂಟೊ ಬಾಳ್ 
ಚೊಂವ್ಯಾಕ್ ದಿಸ್ತಾ ಕಾಂಯ್ ಸರ್ಗಾರಾಯ್ 


11. ಆಪೊವ್ ವೈಲಿಂ ತಾಂಕಾಂ ತಾಂಚಾ ಭುಂಯಾರಾಂಕ್ 

ಪಾವೈ ತಾಂಕಾಂ ತಾಂಚಾ ವೈಡ್ ಆಕಾಂತಾಕ್ 
ಜತನ್ ಕೆಲಿ ತಾಣಿಂ ತಾಂಚಿ ಸಗ್ರಿ ರಾತ್ 
ಫಾಲೆಂ ಜಾತಾ ಪರ್ಯಾನ್ ರಾಕೊನ್ ರಾವಾತ್ 


12. ಚೋರಾನ್ ದಿಲೆಂ ಕಾಂಯ್ ದೆವಾಕ್ ಬಿಡಾರ್ 

ದೇವ್ ಜಾಲೊ ತಾಚೊಗಾ ವೃಡ್ ರಿಸ್ಕಾರ್ 
ರೀಣ್ ಫಾರಿಕ್ ಕೆಲೆಂ ಜೆಜು ಸೊಮಿಯಾನ್ 
ಮೊರಾ ವೆಳಾರ್ ತಾಕಾ ಬೊಗುನ್ ಖುರ್ಸಾರ್ . 

ಗುಮಟ್ 


' ಗುಮಟ್ ಮೂಂಗಾ ಮಾತ್ಯೆಚೆಂ ವೋ 
ಗುಮಟ್ ಮೂಂಗಾ ಮಾತ್ಯೆಚೆಂ . 
ತಾಕಾ ಚಾಮ್ ( ಚಾಂಬ್ ) ಸಜ್ಜಾಂ 
ಗಾರಾಚೆಂ ವೊ 

ತಾಕಾ ಚಾಮ್ ಸಜ್ಜಾಂ ಗಾರಾಚೆಂ 
ಅಶೆಂ ಗುಮ್ಹಾಚೆಂ ವಗ್ಗನ್ ಕರಾ ಏಕ್ 
ಗುಮಟ್ ಪದ್ . 


>> 


ಏಕ್ ಮಾತ್ಯೆಚಿ ಕಳ್ಳಿ ( ಮೊ ) - 
ತಾಕಾ ದೋನ್ ತೊಂಡಾಂ . ಏಕ್ ವೈಡ್ ( ಮೊಡೈಚ್ಯಾ ತೊಂಡಾ ತೆದೆಂ ) , ಆನಿ 
ಏಕ್ ಲ್ಯಾನ್ ( ಸಾಧಾರಣ್ ಮನ್ಯಾಚ್ಯಾ ಹಾತಾನ್ ಧಾಂಪುಂಕ್ ಜಾಂವ್ವಾ 
ತೆದೆಂ ) ವೃಡ್ ತೊಂಡಾಚ್ಯಾ ವಿರೋಧಿ ಕುಶಿನ್ , ವೃಡ್ ತೊಂಡಾ ವಯ್ 
ಗಾರಾ ( Monitor - Lizard ) ಚಾಮೈಂ ( ಚಾಮ್ ) ಅಂಝುನ್ ಬಾಂದ್ರಾತ್ , 
ಕಿಚ್ಯಾ ಗಳ್ಯಾ ಭಂವಾರಿ ದೊರಿ ರೆವುನ್ ಖೆಳ್ಳಾಡಿ ತಾಚೆರ್ ಥಾಪಿ ಮಾರಾ 
ಎಕಾ ಹಾತಾನ್ , ಆನಿ ಆನೆಕಾ ಹಾತಾನ್ ದಾಕ್ಷಾ ತೊಂಡಾಚೆರ್ ಹಾತ್ 
ಧಾಂಪುನ್ ಯಾ ಉಗ್ತಾವ್ ಆವಾಜ್ ನಿಯಂತ್ರಣ್ ಕರಾ . 

ಆದಿಂ ಸಿಂ ಗುಮಟ್ ಘವ್ ನಾಚ್ಚಲೆ , ಗುಮಟ್ ಗಳ್ಯಾಕ್ 
ಉಮ್ಮಾಳಾವ್ , ಆನಿ ತ್ಯಾ ಖಾತಿರ್ ಗುಮ್ಯಾಚ್ಯಾ ದೋನಿ ತೊಂಡಾಂಚ್ಯಾಂ 
ಗೊಮೈಂಕ್ ದೊರಿ ಬಾಂದಲೆ . ಪೊರುಗೆಜಾಂಚ್ಯಾ ಭಿಯಾನ್ ಆನಿ ಧರಾಚ್ಯಾ 
ಪ್ರಭಾವಾನ್ ಕ್ರಿಸ್ತಾಂವಾಂನಿ ನಾಚ್ ಸೊಡೊ . ಕ್ರಿಸ್ತಾಂವ್ ಗುಮ್ಯಾಂಗಾರ್ 
ಬಸ್ಥೆ , ತಾಂಚಿಂ ಗುಮ್ಯಾಂಡೊ ವೈಡ್ ಜಾಲಿಂ . ಆತಾಂ ಕ್ರಿಸ್ತಾಂವಾಂಚಿಂ ಗುಮ್ಯಾಂ 
ಕುಡ್ಯಾಂಚ್ಯಾಂ ಗುಮ್ಯಾಂಚಾನ್‌ 2 ಥಾವ್ 3 ವಾಂಟ್ಯಾನ್ ಬ್ಲಡ್ 
ಆಸಾತ್ . 


ಗುಮಟ್ ಕೊಂಕ್ಷೆಚೆಂ ವ್ಹಾಜಾಂತ್ , ರತ್ನಗಿರಿ ಥಾವ್ ಕೊಚ್ಚಿ ಪರಾಂತ್ 
ಕೊಂಕ್ಲಚ್ಯಾ ವಿವಿದ್ ಪಂಡ್ವಾಂ ಮಧೆಂ ಗುಮ್ಯಾಂ ಪದಾಂ ಆನಿ ನಾಚ್ ಆಸಾ . 

ಕೊಂಕ್ಷಿ ಲೊಕಾಂ ಶಿವಾಯ್ ಮುಂಬಯ್ಯಾ ' ಈಸ್ಟ್ ಇಂಡಿಯನ್ ಕೋಲಿ ' 
ಲೊಕಾಂ ಮಧೆಂ ತಶೆಂಚ್ ' ಮರಾಠಿ ' ಕುಡ್ಯಾಂ ಮಧೆಂಯಿ ಗುಮ್ಮಾಂ ಆಸಾತ್ . 


ಗುಮಟ್ ಏಕ್ ಪುರಾತನ್ ಪ್ಲಾಜಾಂತ್ , 

' ತಾಳಾ - ಪ್ಲಾಜಾಂತ್ರಾಂ ' 
( Percussion Instrument ) ಮಧೆಂ ಸುಲ್ಯಾಂ ಪಯ್ಕಿ ಏಕ್ . ಭಾಶೆ 
ಉಪ್ರಾಂತ್ ಕೊಂಕಣಿ ಸಂಸ್ಕೃತೆಚೊ ಜರ್ ಏಕ್ ಸಂಕೇತ್ ಆಸಾ 

ತೆಂ ಆಸಾ 
ಗುಮಟ್ . 


ವೆಪಾರಿ , ಆಸ್ತಿವಂತ್ ಲೊಕಾಂ ಮದೆಂ ಗುಮ್ಯಾಂ ನಾತ್‌ಲ್ಲಿಂಚ್ , ಗುಮಟ್ 
ದುಬ್ಯಾರಿ - ಕಶ್ಚಿಂ ಮನ್ಯಾಂಚೆಂ ವ್ಹಾಜಾಂತ್ ಮೃಣ್ಣಾಕ್ ದುಬಾವ್ ನಾ . ತ್ಯಾ 
ಜಣಾಂನಿ ಗುಮಟ್ , ಗುಮ್ಯಾಂ ಪದಾಂ , ನಾಚ್ ಎಕಾ ಉತ್ರಾನ್ ಸಾಂಗ್ಲೆಂ 
ತರ್ , ' ಗುಮಟ್ ಕಲಾ'ಚ್ ವಾಗಯ್ಲಿ , ಜ್ಯಾ ಲೊಕಾಂ ಮಧೆಂ ಧಲ್ಯಾಚ್ಯಾ 
ಆಚರಣಾಚೊ ಆನಿ ಗುಮ್ಯಾಂ ಪದಾಂ 

ನಾಚಾಚೊ ಸಂಬಂಧಿ ತುಲ್ಲೊ , 
( ಜಶೆಂ ಗೊಂಯ್ಯಾ ಆನಿ ಮಂಗ್ಯುರಿ ಕ್ರಿಸ್ತಾಂವಾಂ ಮಧೆಂ ) ತ್ಯಾ ಲೊಕಾ ಮಧೆಂ 
ಗುಮ್ಯಾಂ ಆಲ್ಟಲಿಂ ಯಾ ಆಕ್ಟನ್ ಆಸಾತ್ . ತಶೆಂಚ್ , ಜ್ಯಾ ಲೊಕಾ ಮಧೆಂ 
ಧಾಗ್ನಿಕ್ ಕಾಲ್ಯಾಂವೆಳಿಂ ಗುಮ್ಯಾಂಚೊ ವಾಪರ್ ಉರೊ , ತ್ಯಾ ಲೊಕಾ ಮಧೆಂ 
ಗುಮ್ಯಾಂ ಆಜೂನ್ ವಾಜ್ರಾತ್ ( ಜಶೆಂ ಕುಟ್ನಾಂ , ಖಾರಾಂ , ಸಿದ್ದಾ 
ಮಧೆಂ ) . 


ಮಂಗುರಿ ಕೊಂಕ್ಲಿ ಕ್ರಿಸ್ತಾಂವಾಂ ಮಧೆಂ ಗುಮ್ಯಾಂ ಆಲ್ಬಂಕ್ ಧಾಡ್ಮಿಕ್ 
ಕಾರಣಾಂ ಭಾಯ್ ಹೆರ್ ಕಾರಣಾಂಯೊ ಆಸಾತ್ . ಆಜ್ಞೆ ಭಾಶೆ - ಸಂಸ್ಕೃತೆ 
ಥಾವ್ ಪೊಳಾಪೋಳ್ , ಪಾಶ್ಚಾತ್ಯ ಸಂಸ್ಕೃತೆಚೆಂ ಕುರೈಂ ಅನುಕರಣ್ , ಇಂಗ್ಲೆಜ್ 
ಭಾಶೆಚೊ ವಿಪರೀತ್‌ ಆಬ್ಸ್ , ಜಾಗತೀಕರಣಾಚ್ಯಾ ವ್ಹಾಳಾಂತ್ ವ್ಹಾಳ್ಳಿ ಆಶಾ 

ಹಾಂತ್ಥಂ ಥೊಡಿಂ ಕಾರಣಾಂ . ಗುಮ್ಯಾಂಚೆರ್ ಪ್ರಯೋಗ್ ಜಾಯ್ತಾಸ್ತಾಂ 
ಉರ್‌ಲ್ಯಾನ್ ಆನಿ ಆಧುನಿಕ್ ಸಂಗೀತಾಂತ್ ಗುಮ್ಯಾಂಕ್ ಮೆಳಂವ್ವಂ ಪ್ರೇತನ್ 
ಜಾನ್ನಾತ್‌ಲ್ಯಾನ್ ಕ್ರಿಸ್ತಾಂವಾಂ ಮಧೆಂ ಗುಮ್ಯಾಂ ಆಕ್ಸಲಿಂ , ಆಳ್ವಿತಾತ್ . 

ಬರಿ ನಿಶಿಂ ಇತಿಹಾಸ್ ದಾಖಲ್ ಭೋವ್ ಉಣೆಂ ಆಸ್‌ಲ್ಯಾ ಕೊಂಕ್ಷಿ 
ಲೊಕಾಂ ಮಧೆಂ ಗುಮ್ಯಾಂ ಪದಾಂಚೆಂ ಮಹತ್ ಭೋವ್ ಚಡ್ , ಗುಮ್ಯಾಂ 
ಪದಾಂನಿ , ಪದಾಂ ರುಪಾರ್ ಆಮ್ಯಾ ಪುಲ್ವಜಾಂನಿ ಆಮೈಂ ಇತಿಹಾಸ್ 
ದಾಖಲ್ ಕೆಲಾಂ ಆನಿ ಆಮೈಂ ದಾಯ್ ಜಾವ್ಕ್ ಆಮ್ಯಾಂ ದಿಲಾಂ . 
ಗೊಂಯ್ ಸಾಂಡುನ್ ಆಯ್ಕೆ ಮಾಂಯ್ , ರೊಜಾರ್ ಸಾಯ್ಕಿಣ್ .. 
ಮೆಕ್ಕಾ ಕೆಸಾಂನಿ ತಿ ದೆಂಪ್ಲಿ ಸಮೀರಾಕ್ ....... ದೆಂವಿ ಸಮೀರಾಕ್ ಮಾಂಯ್ 
ಆಯ್ಲಿ ಮಂಗುರಾಕ್ ಬೊಳಾಲ್ಟಾ ಪೊಲೆನ್ ತಿಕಾ ಆಸೊಗಾ ದಿಲಾ ....... ” 
ಡೊಡ್ಯಾಚ್ ಉತ್ರಾಂನಿ ಕೊಂಕ್ಷಿ ಲೊಕಾಂಚೆಂ ಇತಿಹಾಸ್ ಆಮ್ಯಾ ದೊಳ್ಯಾಂ 
ಮುಕಾರ್ ಉಗ್ಲೆಂ ಜಾತಾ . ಆಮೈ ಪುಲ್ವಜ್ ಗೊಂಯಾಂ ಥಾವ್ ಧಾವುನ್ 
ಆಯ್ಕೆ , ಧನ್ಮಾಂತರ್ ಜಾಲ್ಯಾ ನಂತರ್ ಆಯ್ಕೆ , ಯೆತಾನಾ ರೊಜಾರ್ ಮಾಯೆಕ್ 
ಘವುನ್ ಆಯ್ಕೆ , ತಾಣಿಂ ತಿಕಾ ಸಮುದ್ರಾಚ್ಯಾ ವಾಟೆನ್ ಹಾಡ್ಲೆಂ , ಬೋಳಾರಾಂತ್ 
ತಿಕಾ ತೆಂಪ್ಸ್ ಬಾಂಗ್ಲೆಂ ........ ಹೊ ಸಗೊ ಗಜಾಲಿ ಆಮ್ಯಾಂ ಕಳುನ್ 
ಯೆತಾತ್ . ಜರ್ ಆಮ್ಯಾಂ ಆಮ್ಮೆ ಸಂಸ್ಕೃತೆಚೆರ್ ಮೋಗ್ ಆಸಾ , ಗುಮ್ಯಾಂ 
ಸಂಪ್ರದಾಯ್ ಆಮಿ ಹೊಗ್ಲಾಂದ್ವಿ ಸ್ಟಂಯ್ . 


బరీ 


ಗುಮ್ಯಾಂ ಪದಾಂ ಗಿನ್ಯಾನಾಚೆಂ ಭಂಡಾರ್ , ಗುಮಟ್ - ಕಲಾ ಆಮ್ಯಾ 
ಸಂಸ್ಕೃತೆಚೆಂ ದಾಯ್ . ಗುಮಟ್ ಆಮ್ಯಾ ಪುಲ್ವಜಾಂಚೆಂ ದಿರೈಂ , ಭೋವ್ 
ಮಾನೆಸ್ತ್ ಜೋಕಿಂ ಪಿರೇರಿನ್ ಆನಿ ತಾಚ್ಯಾ ಘರಾಣ್ಯಾನ್ ಗುಮಟ್ ಜಗಮ್ಸ್ 
ಆಮ್ಯಾಂ ಕೊಂಕ್ಲಿ ಲೊಕಾಂಕ್ ವ್ಹಡ್ ಉಪ್ಯಾರ್ ಕೆಲಾ . ಆಮಿ ಆನಿ ಸಗ್ರಿ ಮುಕ್ತಿ 
ಕೊಂಕ್ಷಿ ಪಿಳ್ಳಿ ತಾಂಕಾಂ ರಿಣಾರಿ . 


ಎರಿಕ್ ಒಝೇರಿಯೊ 

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾದಮಿಚೆ 

ಪ್ರಗಟ ದಾಲ್ಲೆ ಬುಕಾಂ 


: 


ಅಕಾಡೆಮಿ ಸಂಗ್ರಹ 


1. ಕವಿತಾಮೃತ 
2. ಲುವಿಸ್ ಮಸ್ಕರೆಂಇಸ್ 


: 


ಗ್ರೇಡಿಸ್ ರೇಗೊ 


3 . 


ಕಾರ್ನಾಡ್ ಸದಾಶಿವ ರಾವ್ 


: 


ವಿಶ್ವ , ಕುಂದಾಪುರ 
ಗ್ರೇಡಿಸ್ ರೇಗೊ 


4 . 


ಎ . ಟಿ . ಲೋಬೊ 


: 


5. ಪಂಜೆ ಮಂಗೇಶ್‌ರಾವ್ 


: 


ಸಿದ್ದಪುರ ವಾಸುದೇವ ಭಟ್ 
ಬಸ್ತಿ ವಾಮನ ಶೆಣೈ 
ಸಂದ್ಯಾ ಶೇವಗೂರ್ 


: 


ವಿಕ್ಟರ್‌ ದ ಸಿಲ್ವಾ 


6. ಉಳ್ಳಾಲ ಶ್ರೀನಿವಾಸ ಮಲ್ಯ 
7. ಅಮ್ಮೆಂಬಳ ಸುಬ್ಬರಾವ್ ಪೈ 
8 . ಚಾ , ಫ್ರಾ , ದ ಕೊಸ್ತಾ 
9. ಮಂಜೇಶ್ವರ ಗೋವಿಂದ ಪೈ 
10. ಕೊಂಕಣ್ಯಾಲಿ ಕಾವಿಕಲಾ 
11. ಗೊಂಯ್ ಸಾಂಡುನ್ ಆಯ್ಲಿ 

ಮಾಂಯ್ 


: 


ನಾಗರಾಜ ಜವಳಿ 


| 


: 


ಕೃಷ್ಣನಂದ ಕಾಮತ್ 


: 


ಜೋಕಿಂ ಪಿರೇರಾ 


ಗಾನಾ 


ಆತಾ ೦ 


ಕೊಂಕಣಿ ಲೋಕವೇದಾಂತ 
' ಗುಮ್ಯಾಂ ' ಏಕ್ ವಿಶಿಷ್ ಸಂಗೀತ 
ಸಾಧನ , ಪುರಾಣ ಕಾಳಾಚೆ ಲೋಕವೇದ 

ಆನಿ ನಾಚ ಪ್ರಕಾರಾಂತ 
' ಗುಮ್ಯಾಂ ' ಜನಮನಾಂತ ತಾಜೇಚ 
ಸ್ಥಾನ ಫೆಲೆ ದಿಸೊನ್ ಯೆತಾ . 

ಹ್ಯಾ ಕಲಾಪ್ರಕಾರಾಚೆ 
ವಿಷಯಾಂತ್ ಜನಲ್ಯಾಂತ ಆಪ್ಟೆ 
ನಿರ್ಲಕ್ಷ ದೆಕ್ಕುನ ಯೆತಾ . ಗುಮ್ಯಾಂ 

ಕಲಾ ಆತಾಂಚೆ ಆನಿ ಮುಖಾವಯ್ಯಾ 
ಪಿಚ ಕೊಂಕಣಿ ಜನಾಂ ಮಧ್ಯೆ ವರ ಯೆವ್ಯಾ ಮೃಳಲೆ ಖಾತಿರ 
ಕೊಂಕಣಿ ಅಕಾಡೆಮಿಚೆ ' ಲೋಕವೇದ ' ಪ್ರಶಸ್ತಿ ವಿಜೇತ ಶ್ರೀ ಜೋಕಿಂ 
ಪಿರೇರಾ ಮಸ್ತ ವಾವ್ರ ಕಚಿ ಆಸಾತ್ . 

ಜೋಕಿಂ ಪಿರೇರಾ ಮಂಗೂರೆ ಕೊರೋಲಾಂತ 
ದಿ 16-8-1943 ಜಲ್ಮಲೆ , ' ಗುಮ್ಯಾಂ ' ಕಲಾ ( ಗಾನಾ ಆನಿ ನಾಚ್ ) 
ತಾಂಗೆಲೆ ಕುಟುಂಬಚೆ ದಾಯ್ ದಾನ್ನ ತಾಂಕಾ ಆಯಿಲೆ . 

ಬಾಪಯ 
ದಿ | ಅಲೆಕ್ಸ್ ಲೂವಿಸ್ ಪಿರೇರಾ ತಾಚೆ ಕಾಲಾಂತಃ ನಾವಾಧಿಕ ಗುಮ್ಯಾಂ 
ಕಲಾಗಾರ ದಾವೃ ಅಶಿಲೆ . ಆತಾಂ ಜೋಕಿಂ ಬಾಬ್ ತಾಂಚೆ 5 ಜನ್ 
ಭುರ್ಗ್ಯಾಂಕಯ್ ಗುಮ್ಯಾಂ ಗಾನಾ ಆನಿ ನಾಚ್ ತಕ್ಷೇತ್‌ ದೀವ್ 
ಗುಮ್ಯಾಂ ಕಾರಾಕ್ರಮಾಂ ದಿತಾತಿ . ನಂತಾ ಗುಮ್ಮಾ ಶಿಕಚಾಕ ಅಪೇಕ್ಷಾ 
ಆಶಿಲೆ ತರಾಟ್ಯಾಂಕಯ್ ಜೋಕಿಂ ಬಾಬ್ ತಲ್ವೇತ ' ದೀವ್ಯಾಕ್ ತಯಾರ 
ಆಸಾತ್ . ಗುಮ್ಯಾಂ ಕಲಾ ಜೀವಂತ ವರವೆ ವಿಷಯಾಂತ ಜೋಕಿಂ 
ಬಾಬಾಚೆ ಹುಸ್ಕಾಕ್ ಶಾಭಾಸಗಿರಿ ಫಾವೊ ದಾತಾ . 

ದೂರದರ್ಶನಾಚೆ ಸಿರಿಗಂಧ ಆನಿ ' ಸುರಭಿ ' ಕಾರಾಕ್ರಮಾಂತ್ 
ಆನಿ ಮಂಗೂರ್‌ಚಾ ಆಕಾಶವಾಣಿ ಕೃಷಿರಂಗ ಕಾರಾಕ್ರಮಾಂತಯ್ , 
ನಂತಾ ವಿವಿ ೦ ಗಡ ಸಂಘ ಸಂಸ್ಥಾಚೆ ಕಾರಾಕ್ರಮಾಂತ್ಯಿ 
ಶ್ರೀ ಜೋಕಿಂ ಪಿರೇರಾನ್ ಗುಮ್ಯಾಂ ಪದಾಂ ಸಾದರ ಕೆಲಾಂ . 

